

عالمی مجلس تحفظ ختم نبوتہ کا ترجمان

# ختم نبوتہ

INTERNATIONAL KHATM-E-NUBUWWAT KARACHI  
URDU WEEKLY PAKISTAN

اسلامی تجارت  
کے بنیادی اصول

شمارہ: ۲۱

جلد: ۳۹

۲۰۱۲ تا ۲۰۱۳ رجب الاول ۱۴۳۲ھ مطابق یکم تا ۷ نومبر ۲۰۲۰ء

## ان کی سیرت میں آئینہ دیکھا کرو

عقیدہ ختم نبوت  
کا تحفظ کیسے کریں

صبر و شکر

Website: <http://www.khatm-e-nubuwwat.info>  
<http://www.khatm-e-nubuwwat.com>

Website: <http://www.khatm-e-nubuwwat.org>  
Email: [editorkn@yahoo.com](mailto:editorkn@yahoo.com)





# اس کے مسائل

مولانا محمد اعجاز مصطفیٰ

کے علاوہ بھی قرآن کریم کی متعدد آیات میں جنات کے وجود کا تذکرہ موجود ہے اور جنات انسان کو نقصان بھی پہنچا سکتے ہیں۔ صحابی رسول حضرت سعد رضی اللہ عنہ کو جنات نے قتل کر دیا تھا۔ جنات و شیاطین کے شر سے بچنے کے لئے مسنون دعاؤں کا اہتمام کریں اور احتیاط کریں تو جنات نقصان نہیں پہنچا سکتے۔ عام طور پر وہ انسانوں کی غفلت سے فائدہ اٹھاتے ہیں۔

## چوری شدہ امانت کے معاوضہ کا مطالبہ

س:..... کچھ سال پہلے میرے گھر میں چوری ہو گئی جس میں چور میرا بیس تولہ سونا، نقدی وغیرہ لے گئے اور اسی میں میرے ایک رشتہ دار کا تین تولہ سونا بھی شامل تھا جو کہ میرے پاس بطور امانت تھا۔ اب میرے رشتہ دار تقاضا کر رہے ہیں کہ چوری آپ کے گھر سے ہوئی ہے، لہذا ہماری امانت کی واپسی آپ کے ذمہ لازم ہے، اس کا معاوضہ آپ ہمیں دیں۔ کیا شریعت کی رو سے ان کا مطالبہ کرنا درست ہے اور کیا میرے ذمہ ان کا نقصان پورا کرنا لازم ہے؟ اس بارے میں وضاحت فرمادیں۔

ج:..... قرآن و حدیث کی رو سے ایسی امانت کی ضمانت نہیں ہوتی جو کہ مکمل حفاظت کے باوجود بھی چوری ہو جائے۔ لہذا آپ کے رشتہ دار کی

امانت چوری ہونے پر آپ کے ذمہ کوئی تاوان لازم نہیں۔ اس لئے آپ کے رشتہ دار کا چوری شدہ امانت کے معاوضہ کا مطالبہ کرنا شرعاً، اخلاقاً اور قانوناً

ناجائز اور حرام ہے۔ اگر زبردستی وہ معاوضہ وصول بھی کر لیں تو ان کے لئے یہ حرام ہوگا اور قیامت کے دن انہیں اس کا حساب دینا ہوگا۔ اگر وہ آخرت کے

مواخذہ سے بچنا چاہتے ہیں تو انہیں اس مطالبہ سے دستبردار ہو جانا چاہئے۔

## کوئی بھی کام حکمتِ الہی سے خالی نہیں ہوتا

س:..... اللہ تعالیٰ نہایت مہربان ہیں، اپنے بندوں سے ماں سے بھی زیادہ محبت کرتے ہیں، پھر کیا وجہ ہے کہ بعض بندوں کو نقصان کے ساتھ اس دنیا میں بھیجتے ہیں۔ مثلاً: کسی کو اب نارمل، ذہنی معذور، پاگل یا کسی کو گونگا، بہرا اور اندھا بنا کر پیدا کرتے ہیں۔ اس میں کیا حکمت ہے؟

ج:..... اللہ تعالیٰ خالق ہیں، مالک ہیں اور خود مختار ہیں وہ جس کے بارے میں جس طرح چاہیں فیصلہ کر سکتے ہیں، جس طرح چاہیں بنا سکتے ہیں۔ اس میں حکمتیں تلاش کرنے کی ضرورت نہیں۔ یقیناً اس میں کئی حکمتیں ہو سکتی ہیں، کیونکہ اس کا کوئی کام بھی حکمت سے خالی نہیں۔ بعض اوقات اللہ تعالیٰ والدین کو ایسی اولاد دے کر ان کے درجات بڑھا دینا چاہتا ہے تاکہ والدین خدمت کر کے ان درجات تک پہنچیں، جو اختیاری مجاہدے سے ممکن نہیں ہوتے اور یہ غیر اختیاری مجاہدہ خود اس بچہ اور والدین کے لئے ترقیات کا ذریعہ ثابت ہوتا ہے۔ لہذا ایسے بچوں کو بوجھ سمجھنے کے بجائے ثواب کا ذریعہ سمجھ کر ان کی خدمت کرنی چاہئے۔

## جنات کی حقیقت

س:..... کیا جنات اور آسیب کا کوئی وجود ہے؟ اور کیا یہ انسانوں کو نقصان پہنچا سکتے ہیں؟

ج:..... جنات کو ہی آسیب کہتے ہیں اور جنات کا وجود قرآن و حدیث سے ثابت ہے۔ جیسے سورہ جن میں جنات کے ایک گروہ کا حضور اکرم صلی اللہ

علیہ وسلم کے پاس آنا اور قرآن سننا اور ایمان لانے کا تذکرہ موجود ہے۔ اس



مولانا سید سلیمان یوسف بنوری، صاحبزادہ مولانا عزیز احمد،  
علامہ احمد میاں حمادی، مولانا محمد اسماعیل شجاع آبادی،  
مولانا قاضی احسان احمد

شمارہ: ۴۱

جلد: ۳۹

۱۴ تا ۲۰ رجب الاول ۱۴۴۲ھ مطابق یکم تا ۷ نومبر ۲۰۲۰ء

## بیاد

### اس شمارے میں!

امیر شریعت مولانا سید عطاء اللہ شاہ بخاریؒ  
خطیب پاکستان مولانا قاضی احسان احمد شجاع آبادیؒ  
مجاہد اسلام حضرت مولانا محمد علی جالندھریؒ  
مناظر اسلام حضرت مولانا لال حسین اخترؒ  
محدث العصر حضرت مولانا سید محمد یوسف بنوریؒ  
خواجہ خواجگان حضرت مولانا خواجہ خان محمدؒ  
فاتح قادیان حضرت اقدس مولانا محمد حیاتؒ  
مبلغ اسلام حضرت مولانا عبدالرحیم اشعرؒ  
مجاہد ختم نبوت حضرت مولانا تاج محمودؒ  
ترجمان ختم نبوت مولانا محمد شریف جالندھریؒ  
جانشین حضرت بنوری حضرت مولانا مفتی احمد الرحمنؒ  
شہید اسلام حضرت مولانا محمد یوسف لدھیانوی شہیدؒ  
حضرت مولانا سید انور حسین نقیس الحسنیؒ  
شیخ الحدیث حضرت مولانا عبدالجبار لدھیانویؒ  
شہید ختم نبوت حضرت مفتی محمد جمیل خانؒ  
شہید ناموس رسالت مولانا سعید احمد جلال پوریؒ

حضرت مولانا ڈاکٹر عادل خان کی شہادت	۴	محمد اعجاز مصطفیٰ
ان کی سیرت آئینہ ہے، آئینہ دیکھا کرو!	۹	مولانا سید احمد و میض ندوی
صبر و شکر	۱۲	مولانا عبدالرشید طلحہ نعمانی
اسلامی وحدت و مساوات (۲)	۱۵	مولانا شفیق احمد قاسمی
اسلامی تجارت کے بنیادی اصول	۱۷	مفتی توقیر عالم قاسمی
عقیدہ ختم نبوت کا تحفظ کیسے کریں؟	۲۱	مفتی محمد عبدالحمید قاسمی
مولانا شجاع آبادی کے دعوتی و تبلیغی اسفار	۲۳	ادارہ

### زر تعاون

امریکا، کینیڈا، آسٹریلیا: ۱۰۰ ڈالر یورپ، افریقہ: ۸۰ ڈالر، سعودی عرب،  
متحدہ عرب امارات، بھارت، مشرق وسطیٰ، ایشیائی ممالک: ۷۰ ڈالر  
فی شمارہ ۱۵ روپے، ششماہی: ۳۵۰ روپے، سالانہ: ۷۰۰ روپے

WEEKLY KHATM-E-NUBUWWAT, A/c# 0010010964680019  
(انٹرنیشنل بینک اکاؤنٹ نمبر) IBAN NO. PK68ABPA0010010964680019  
AALMIMAJLISTAHAFUZZKHATM-E-NUBUWWAT 0010010964710018  
(انٹرنیشنل بینک اکاؤنٹ نمبر) IBAN NO. PK45ABPA0010010964710018  
Allied Bank Binori Town Branch Code: 0159 Karachi.

### سرپرست

حضرت مولانا ڈاکٹر عبدالرزاق اسکندر مدظلہ  
حضرت مولانا حافظ ناصر الدین خاکوانی مدظلہ

### مدیر اعلیٰ

مولانا عزیز الرحمن جالندھری

### نائب مدیر اعلیٰ

مولانا محمد اکرم طوفانی

### مدیر

مولانا محمد اعجاز مصطفیٰ

### معاون مدیر

عبداللطیف طاہر

### قانونی مشیر

حشمت علی حبیب ایڈووکیٹ

منظور احمد میڈووکیٹ

### سرکولیشن منیجر

محمد انور رانا

ترکیں و آرائش:

محمد ارشد خرم، محمد فیصل عرفان خان

لندن آفس:

35, Stockwell Green  
London, SW9 9HZ U.K  
Ph: 0207-737-8199

مرکزی دفتر: حضوری باغ روڈ، ملتان

فون: ۰۶۱-۴۷۸۳۴۸۶

Hazori Bagh Road Multan  
Ph: 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی، فون: ۳۲۷۸۰۳۳۰-۳۲۷۸۰۳۳۰  
Jama Masjid Bab-ur-Rehmat (Trust)  
Old Numash M.A. Jinnah Road Karachi  
Ph: 32780337, Fax: 32780340

# حضرت مولانا ڈاکٹر محمد عادل خان کی شہادت

بِسْمِ اللّٰهِ الرَّحْمٰنِ الرَّحِیْمِ

الحمد لله وسلام على عباده الذين اصطفى

رئیس الحدیث حضرت مولانا سلیم اللہ خان قدس سرہ کے بڑے صاحبزادے، جامعہ فاروقیہ شاہ فیصل کالونی و فیروز کے مہتمم، رئیس، شیخ الحدیث، علماء کمیٹی کراچی کے سرپرست، ہزاروں علمائے کرام کے مربی و استاذ، حضرت مولانا ڈاکٹر محمد عادل خان صاحب کو ۲۲ صفر ۱۴۴۲ھ مطابق ۱۰ اکتوبر ۲۰۲۰ء بروز ہفتہ بعد نماز مغرب دارالعلوم کراچی سے واپس آتے ہوئے شاہ فیصل کالونی میں برب سڑک کھڑی اُن کی گاڑی پر فائرنگ کر کے شہید کر دیا گیا، اِنَّا لِلّٰهِ وَاِنَّا اِلَيْهِ رَاجِعُونَ، اِنّ للّٰه ما اخذ وله ما اعطى وكل شىء عنده باجل مسمىٰ.

حضرت مولانا ڈاکٹر محمد عادل خان شہید کی خدانخواستہ کسی سے کوئی عداوت اور ذاتی دشمنی نہیں تھی، وہ بہترین معلم و مدرس اور خطیب و ادیب ہونے کے ساتھ ساتھ علوم قرآن، علوم حدیث، تعارف اسلام، اسلامی دنیا، اسلامی معاشیات، اخلاقیات، فقہی مسائل، مقاصد شریعہ، تاریخ اسلام، خاص کر تاریخ پاکستان جیسے موضوعات پر عبور رکھتے تھے۔ وہ نہایت پارسا، متقی، فرشتہ صفت اور مرنجاں مرنج طبیعت کے حامل انسان تھے۔ موصوف شہید حضرت اقدس مولانا سلیم اللہ خان قدس سرہ کے حقیقی علمی جانشین اور خلف الرشید تھے۔ حضرت ڈاکٹر صاحب کی شہادت کسی ایک فرد، خاص طبقہ اور کسی ایک مسلک کے عالم کی شہادت نہیں، بلکہ عالم اسلام، اہل اسلام اور دین دار طبقے کے خلاف کھلی جارحیت ہے اور علمائے دین و مشائخ عظام کو ہراساں کرنے کی نہایت بدترین کوشش ہے۔ بلاشبہ حضرت ڈاکٹر صاحب کی شہادت اہل علم اور اہل دین کے لیے کھلا چیلنج ہے۔ اس دہشت گردی میں کس کا ہاتھ ہے اور کون کونسی لایاں اس کے پیچھے کام کر رہی ہیں؟ اس کی تحقیقات کرنا حکومت کا کام ہے، مگر اتنی بات ضرور ہے کہ اس میں جہاں سفاک قاتل مجرم ہیں، اس سے کہیں زیادہ ذمہ داری حکومت پر عائد ہوتی ہے، اس لیے کہ عوام کی جان و مال کا تحفظ حکومت وقت کی ذمہ داری ہے۔ اگر کوئی حکومت اس کی ذمہ داری نہیں اٹھا سکتی تو اسے حکومت کرنے اور مسند اقتدار پر رہنے کا کوئی حق نہیں۔

اخبارات میں ہے کہ حضرت مولانا ڈاکٹر محمد عادل خان شہید کے لواحقین اور ورثاء نے حضرت ڈاکٹر صاحب کی ایف آئی آر کٹانے اور اس میں مدعی بننے سے انکار کر دیا ہے۔ حکومتی مشینری کے لیے یہ سوچنے کی بات ہے کہ آخر شہداء کے لواحقین اس مایوسی اور ناامیدی کی حد تک کیوں پہنچ گئے؟

کہ اب انہیں نظر آنے لگا ہے کہ یہ نظام ہمیں کوئی انصاف نہیں دے سکتا۔ اس کی وجہ صاف ظاہر ہے کہ حضرت مولانا ڈاکٹر محمد حبیب اللہ مختار: شہید، حضرت مولانا محمد یوسف لدھیانوی شہید، حضرت مولانا مفتی نظام الدین شامزی شہید، حضرت مولانا مفتی محمد جمیل خان شہید، حضرت مولانا سعید احمد جلاپوری شہید کے علاوہ حضرت مولانا عبدالمجید دین پوری شہید سے لے کر جامعہ فاروقیہ شاہ فیصل کالونی کے شہید اساتذہ میں سے کسی ایک شہید کے قاتل کو آج تک گرفتار نہیں کیا جاسکا اور جن کے قاتلوں کی نامزد ایف آئی آر کٹائی گئی، ان کو عدالت کے کٹہرے میں کھڑا کرنا اور ان کو کیکفر کردار تک پہنچانا تو دور کی بات ہے، آج تک ان کو گرفتار نہیں کیا جاسکا۔ اسی لیے ہماری جامعہ علوم اسلامیہ علامہ بنوری ٹاؤن کے رئیس حضرت مولانا ڈاکٹر عبدالرزاق اسکندر دامت برکاتہم نے حضرت مولانا مفتی عبدالمجید دین پوری شہید کے جنازہ پڑھانے سے قبل فرمایا تھا کہ: حضرت مفتی شہید کا مقدمہ ہم اللہ تعالیٰ کے دربار میں پیش کرتے ہیں، اللہ تعالیٰ خود ان ظالموں سے نمٹے گا اور فرمایا: حکم انو! تم اللہ تعالیٰ کے دربار میں کیا عذر اور کیا جواب پیش کرو گے؟ اس دن کی پیشی سے ڈرو۔“ ظاہر ہے قیامت کے دن اللہ تعالیٰ کا دربار تو لگے گا اور وہاں ہر ایک کو اپنی ذمہ داریوں کی جواب دہی تو کرنی پڑے گی۔

حضرت مولانا ڈاکٹر محمد عادل خان شہید کی شہادت کے وقت کی سی سی ٹی وی کیمرے کی فوٹیج سوشل میڈیا پر چل رہی ہیں اور قاتلوں کی تصویریں اور ان کے حلیے اس میں نظر آ رہے ہیں۔ حکومت کی اتنی ایجنسیاں ہیں، ان کے لیے قاتلوں کو پکڑنا کونسا مشکل کام ہے، لیکن ان کو پکڑنے کی بجائے اور کچھ تحقیقات کیے بغیر فوراً وزیراعظم، حکومتی افراد اور امن وامان کے ذمہ دار حضرات کے بیانات آنا شروع ہو گئے کہ اس میں ہندوستان ملوث ہے۔ ٹھیک ہے مان لیتے ہیں کہ بھارت اور اس کی لایاں اور ایجنسیاں اس میں ملوث ہیں، لیکن قاتل تو اسی کراچی کی سرزمین پر ہیں، ان کو گرفتار کر کے قوم کے سامنے کیوں پیش نہیں کیا جاتا؟ اس میں کونسی رکاوٹ ہے؟ اور کس نے ان کو پکڑنے سے منع کیا ہے؟

حکومت سندھ کے ایک صوبائی وزیر ایک وفاقی وزیر کو حضرت ڈاکٹر عادل خان شہید کے قتل کی تحقیقات میں شامل کرنے کا اخبارات میں بیان دے چکے ہیں کہ اس وزیر نے صبح کہا کہ دہشت گردی ہونے والی ہے اور شام کو یہ سانحہ ہو گیا۔ اس کے کیا ذرائع اور سوسس ہیں، جن کی بنا پر وہ خبر دے رہے تھے۔

بہر حال ایک طرف حکومت وقت پیغام پاکستان کی روشنی میں ضابطہ اخلاق بنا کر علمائے کرام سے دستخط لیتی ہے تو دوسری طرف علمائے کرام ہی دہشت گردی کا شکار بھی ہو جاتے ہیں اور گورنمنٹ ان قاتلوں کو گرفتار کرنے میں ناکام نظر آتی ہے۔ ٹھیک کہا ڈاکٹر مشتاق صاحب نے اپنے مضمون ”پیغام پاکستان، ضابطہ اخلاق اور دستور و قانون“ میں کہ حکومت علمائے کرام سے تو اس ضابطہ اخلاق پر دستخط کروا رہی ہے، لیکن حکومت خود کوئی ذمہ داری قبول کرنے اور اپنے ذمہ لینے کے لیے تیار نظر نہیں آ رہی۔ یہ پیغام پاکستان کی روشنی میں ضابطہ اخلاق اور اس پر ڈاکٹر مشتاق احمد صاحب کا تجزیہ ایسی شمارہ میں علیحدہ مضمون کی شکل میں شائع کیا جا رہا ہے، تاکہ سندھ ہے اور بوقت ضرورت کام آئے۔

حضرت مولانا ڈاکٹر عادل خان صاحب کی پیدائش تقریباً ۱۹۵۷ء میں ہوئی۔ آپ نے اپنے والد ماجد کے قائم کردہ ادارے جامعہ فاروقیہ شاہ فیصل کالونی سے درس نظامی مکمل کر کے ۱۹۷۳ء میں سند فراغ حاصل کی۔ ۱۹۷۶ء میں بی اے ہیومن سائنس، ۱۹۷۸ء میں ایم اے عربی، ۱۹۹۲ء میں سندھ یونیورسٹی سے پی ایچ ڈی کیا۔ آپ کی تحقیق کا موضوع وہ ۴ ہزار مسلمان علماء تھے، جنہوں نے برصغیر میں تصنیفی خدمات انجام دیں۔

آپ کی عملی زندگی کا آغاز اپنی مادری جامعہ فاروقیہ شاہ فیصل کالونی سے ہوا، درس نظامی کی تدریس کے ساتھ ساتھ آپ جامعہ فاروقیہ کراچی

کے شعبہ تخصص فی الافاء کے نگران، استاذ حدیث، جامعہ فاروقیہ کراچی کے ترجمان رسالہ ”الفاروق“ انٹرنیشنل عربی اور انگریزی کے چیف ایڈیٹر ہے ہیں۔ آپ پاکستان میں بہت سے تعلیمی نصاب اور کورسز کی ترتیب دینے میں پیش پیش رہے، جن میں تخصص فی الفقہ اور ایم اے اسلامیات کی نصابی کمیٹی (کراچی یونیورسٹی) خاص طور پر عربی ادب کے لیے ”معهد اللغة العربية“ کے کورس مرتب کرنے کی امتیازی خدمات انجام دی ہیں۔

پروفیسر ڈاکٹر محمد عادل خان (KIRKHS) Kulliya of Islamic Revealed Knowledge and Human Science

International Islamic University Malaysia میں بہت سے تحقیقی منصوبوں اور کتابوں کی تیاری میں حصہ لے چکے ہیں۔

آپ کے (KIRKHS) انٹرنیشنل اسلامک یونیورسٹی ملائیشیا (کلیہ معارف الوحی) میں بعض محاضرات عربی زبان میں ”المقالات

المختارة في الكتاب والسنة“ کے عنوان سے بھی شائع ہو چکے ہیں۔

آپ انٹرنیشنل اسلامک یونیورسٹی ملائیشیا (IIUM) میں پی ایچ ڈی اور ماسٹرز کے طلبہ کے مشرف بھی رہ چکے ہیں۔

آپ نے دنیا کے تقریباً ۱۰۰ سے زائد ممالک کا سفر کیا ہے اور بہت سے علمی سیمیناروں اور کانفرنسوں میں اپنے مقالات پیش کیے ہیں، آپ

کے تحقیقی مقالات کی تعداد ۲۰۰ سے زائد ہے۔

آپ انٹرنیشنل اسلامک یونیورسٹی ملائیشیا (IIUM) میں تحقیقی کمیٹی کے رکن بھی رہے ہیں، جن میں ایک خاص منصوبہ یعنی ملائیشیا میں خاندان

کے لیے مجوزہ نئے قانون کے نفاذ کے ساتھ طلاق کے مسائل کو حل کرنے جیسے اہم موضوعات بھی شامل ہیں۔

آپ کئی کتابوں کے مصنف بھی ہیں جن میں اسلام اور تصورات کائنات، اسلام اور اخلاقیات اور اکیسویں صدی میں اسلام شامل ہیں، جن کے

نام درج ذیل ہیں: ۱:- المقالات المختارة في الكتاب والسنة، ۲:- Islam and Knowledge، ۳:- Islam and Ethis، ۴:-

Islam and Worldview، ۵:- Islam in 21 st Century

آپ انٹرنیشنل اسلامک یونیورسٹی ملائیشیا کے نصاب میں شامل ۳ کتابوں کے شریک مصنف (Co-Autor) بھی ہیں، ان کتابوں کے نام

درج ذیل ہیں: ۱:- Knowledge and Civilization in Islam، ۲:- Ethics and Fiqh For Everyday Life، ۳:-

Islamic Worldview

ڈاکٹر محمد عادل خان ایک معیاری نظام تعلیم پر یقین رکھنے والے اور انسانی حقوق میں یکسانیت اور مساوات کے قائل تھے، اپنے وطن عزیز

پاکستان میں رہتے ہوئے اپنے عمومی ملکی و بین الاقوامی معاشرے کی ترقی کے لیے بھرپور جدوجہد اور اس کے لیے تمام تر وسائل اور صلاحیتوں کے استعمال

کرنے پر یقین رکھتے تھے اور آپ کی واضح سوچ تھی کہ: ”تعلیم و تربیت ہی تمام دنیا کے امن و امان اور اس کی ترقی و سلامتی کا واحد حل ہے۔“

آپ ۱۹۸۶ء سے ۲۰۱۰ء تک جامعہ فاروقیہ کراچی کے جنرل سیکرٹری رہے اور اس دوران آپ نے جامعہ کے بہت سے تعلیمی و تعمیری منصوبے

مکمل کیے۔ آپ ۲۰۱۰ء سے ۲۰۱۸ء تک انٹرنیشنل اسلامک یونیورسٹی ملائیشیا میں کلیہ معارف الوحی اور انسانی علوم میں بطور پروفیسر خدمات انجام دیتے

رہے۔ آپ وفاق المدارس العربیہ پاکستان کے مرکزی کمیٹی کے سینئر رکن رہے اور وفاق کی مالیاتی، نصابی اور دستوری کمیٹی جیسی بہت سی اہم کمیٹیوں کے

چیئر مین رہے۔

حضرت ڈاکٹر محمد عادل خان شہید کی نماز جنازہ جامعہ فاروقیہ فیروزہ حب ریور روڈ پر بروز اتوار صبح ۹ بجے آپ کے بھائی حضرت مولانا عبد اللہ

خالص صاحب مدظلہ نے پڑھائی، جس میں اکابر علمائے کرام اور مشائخ عظام سمیت طلبہ، دکلاء اور تاجر برادری کے علاوہ عوام الناس کے ایک جم غفیر نے شرکت کی۔ اس کے بعد آپ کے والد ماجد حضرت مولانا سلیم اللہ خان نور اللہ مرقدہ کے پہلو میں آپ کو سپرد خاک کیا گیا۔

حضرت مولانا ڈاکٹر محمد عادل خان شہید نے پسماندگان میں ایک بیوہ کے علاوہ، والدہ، چار بیٹے، ایک بیٹی اور دو بھائی سگوار چھوڑے ہیں۔ ڈاکٹر صاحب نے اپنی کتاب ”تاریخ: اسلامی جمہوریہ پاکستان“ جو دو جلد میں خوبصورت ٹائٹل اور عمدہ طبعیت و کتابت کا پیراہن لیے ہوئے ہے، اس میں ”چند تمہیدی باتیں“ میں لکھتے ہیں:

”اسلامی جمہوریہ پاکستان کی یہ تاریخ اس نظریے سے مرتب کی گئی ہے کہ ہمارے ملک کے نوجوان جو ہمارے روشن مستقبل کا سرمایہ ہیں، اپنے پیارے وطن کی تاریخ سے باخبر ہوں، وطن کی تاریخ سے باخبر ہونا ہر محبت وطن شہری کے لیے ایک لازمی امر ہے، آج میرے پیارے وطن میں اگر میں کوئی کمی دیکھتا ہوں، تو وہ ملک سے محبت کی کمی ہے، پاکستان ہماری شناخت ہے، پاکستان ہماری زندگی ہے، پاکستان ہم سب کے لیے باعث فخر ہے۔“

آگے لکھتے ہیں:

”اسلامی جمہوریہ پاکستان کی تاریخ کو پیش کرتے ہوئے ہمارے پیش نظر وہ لبرل اور سیکولر لابی بھی ہے جو پاکستان کا اسلامی چہرہ اور پاکستان کی اسلامی شناخت مٹانا چاہتی ہے۔ ذرا سوچیے! اگر پاکستان کو سیکولر اور لبرل ہی ہونا ہے تو پھر تقسیم ہند کی کیا ضرورت تھی؟ اس وقت بھی لوگوں کو ملازمتیں مل رہی تھیں، کاروبار چل رہے تھے، تعلیم کی سہولت حاصل تھی، انگریز حکمران کسی درجہ پر موجودہ حکمرانوں کے مقابلے میں بہتر نظم و نسق چلا رہے تھے، پھر قائد اعظم محمد علی جناح اور ان کے ساتھی شیخ الاسلام مولانا شبیر احمد عثمانی اور لیاقت علی خان نے پاکستان کا مطلب کیا؟ لا الہ الا اللہ کا نعرہ کیوں بلند کیا؟ اس مختصر تاریخ میں ان واقعات کو ریکارڈ پر لانے کی کوشش کی گئی ہے جو پاکستان کی حقیقی تصویر اور اسلامی شناخت ہیں۔“

آگے لکھتے ہیں:

”کتاب میں تحریک آزادی پاکستان کے حوالے سے ان سرفروش قائدین کا بھی ذکر کیا گیا ہے جو خود تو ملک بدر ہوئے، قید و بند کی تکلیفوں سے گزرے، جنہوں نے جنگ کی دہکتی آگ میں خود کو ڈال کر، طوفانوں سے ٹکرا کر سلطنتِ برطانیہ کے جاہ و جلال اور جبر و استبداد کا مقابلہ کیا، لیکن ہمیں آزادی کی لازوال نعمت عطا کر گئے، ان کا یہ احسان کبھی فراموش نہیں کیا جاسکتا۔

آزادی کے انہی سرفروشوں میں وہ مخلص علماء بھی ہیں جو اپنے دین صحیح، خاص تصور توحید، عشق رسالت، احترامِ آدمیت اور علم و عمل کے بے پناہ جذبہ کی وجہ سے تختہ دار پر توجھول گئے، کالے پانی کی سزائیں تو سہتے رہے، لیکن اپنے مقصد اور مشن سے پیچھے نہیں ہٹے، ان کے پایہ ثبات میں کبھی کوئی چلک نہیں دیکھی گئی، ان کی بلندی کردار، حسن عمل اور کمال سیرت کو تاریخ کے صفحات پر محفوظ کرنا، ان کے افکار و خیالات سے ملت کے افراد کو روشناس کرنا وقت کا اہم تقاضا ہے۔ بھرا اللہ! ہم نے اپنی کتاب میں اپنی کم مائیگی اور کوتاہ علمی کے باوجود یہ سعادت و شرف حاصل کرنے کی کوشش کی ہے۔“ (تاریخ اسلامی جمہوریہ پاکستان، ص: ۳۱، ۳۲)

حضرت ڈاکٹر محمد عادل خان شہید نے اپنی کتاب اسلامی جمہوریہ پاکستان میں تمہیدی باتوں کے آخر میں یہ شعر لکھا ہے:

کبھی اے کاش! ہم سے کوئی ایسا کام ہو جائے

کہ جینا واقعی اک حسن، اک انعام ہو جائے

آپ کی شہادت سے پہلے صحابہ کرامؓ کے دفاع کی تحریک اور خصوصاً تمام سنی مسلمانوں کو متحرک کرنا اور دفاع صحابہؓ کے لیے انہیں آمادہ اور تیار کرنا آپ کا ایسا کارنامہ ہے جو اس شعر کی صورت میں مانگی گئی دعا کی قبولیت کی واضح اور صریح دلیل ہے۔ حضرت مولانا ڈاکٹر محمد عادل خان شہید ملک بھر میں اصحاب رسول کی توہین اور گستاخیوں کے سلسلے کی روک تھام کے لیے انتہائی فکرمند تھے۔ آپ اس کے لیے مؤثر قانون سازی اور ضابطہ اخلاق کے لیے جدوجہد کر رہے تھے کہ ظالموں نے سفاکانہ حملہ کر کے دفاع صحابہؓ میں اٹھنے والی اس مؤثر آواز کو ہمیشہ کے لیے خاموش کر دیا۔

اللہ تبارک و تعالیٰ حضرت مولانا کی شہادت کو قبول فرمائے، آپ کی زندگی بھر کی حسنات کو شرف قبولیت سے نوازے، آپ کو اعلیٰ علیین میں جگہ عطا فرمائے۔ آپ کے لواحقین، تلامذہ اور منتسبین کو صبر جمیل کی توفیق عطا فرمائے۔

عالمی مجلس تحفظ ختم نبوت کے امیر مرکزیہ حضرت مولانا ڈاکٹر عبدالرزاق اسکندر، نائب امیر مولانا خواجہ عزیز احمد، مولانا حافظ ناصر الدین خاکوانی، مولانا عزیز الرحمن جالندھری، مولانا اللہ وسایا، مولانا حافظ محمد اکرم طوفانی، مولانا محمد اسماعیل شجاع آبادی، مولانا قاضی احسان احمد اور دیگر راہنما حضرت ڈاکٹر محمد عادل خانؒ کی شہادت کو اپنا سانحہ، اپنا غم اور اپنا نقصان سمجھتے ہیں۔ حضرت کے لواحقین سے تعزیت اور صبر جمیل کی توفیق کی دعا کے ساتھ ساتھ قارئین ہفت روزہ ختم نبوت سے حضرت شہیدؒ کے رفع درجات کے لیے ایصالِ ثواب کی درخواست کرتے ہیں۔

اللہ تبارک و تعالیٰ مرحوم شہید کو کروٹ کروٹ راحتیں نصیب فرمائے اور جنت الفردوس کا مکین بنائے۔ آمین۔

وصلی اللہ تعالیٰ علی خیر خلقہ سیدنا محمد و صحبہ اجمعین

## اب نہ آئے گا کوئی نبی حشر تک ..... سید امین گیلانی

مصطفیٰ آپ ﷺ ہیں مجتبیٰ آپ ﷺ ہیں  
 آپ ﷺ ہیں ہادی گل خدا کی قسم  
 مرکز دین و دانش ہے، ذات آپ ﷺ کی  
 چشم بینا اگر ہے تو پھر دیکھ لو  
 پھر خدا کا نہ انکار ہم کر سکے  
 دکھ اٹھائے ہیں کیا کیا خدا کے لئے  
 اس کا اقرار کافر بھی کرتے رہے  
 اب نہ آئے گا کوئی نبی حشر تک  
 بے شک اس بحر ہستی کے طوفان میں

یا نبی خاتم الانبیاء آپ ﷺ ہیں  
 خلق ہے کارواں، رہنما آپ ﷺ ہیں  
 منبع فقر و صدق و صفا آپ ﷺ ہیں  
 سب سے مل کر بھی سب سے جدا آپ ﷺ ہیں  
 جب یہ دیکھا دلیل خدا آپ ﷺ ہیں  
 اس لئے تو حبیب خدا آپ ﷺ ہیں  
 حسن اخلاق کی انتہا آپ ﷺ ہیں  
 حشر تک خلق کے پیشوا آپ ﷺ ہیں  
 ناؤ اسلام ہے ناخدا آپ ﷺ ہیں

اے امیں دیکھ قرآن کو کھول کر

نقطے نقطے میں جلوہ نما آپ ﷺ ہیں



# ان کی سیرت آئینہ ہے، آئینہ دیکھا کرو!

مولانا سید احمد میمن ندوی

رحمت، صرف مسلمانوں کے لئے نہیں! کیا تم نے کبھی اس کے مضمرات پر غور کیا ہے؟“ میں نے سرفنی انداز میں ہلادیا، غور کیا ہوتا تو کچھ کہہ سکتا! ”کبھی غور کرو کہ آج کروڑوں مسلمان ہم غیر مسلموں کے ملکوں میں آ کر آباد ہو رہے ہیں، کروڑوں آنے کی کوشش کر رہے ہیں، اس کے برعکس، مغربی ملکوں سے کتنے لوگ مسلمان ملکوں میں جا کر بسنے کے آرزو مند ہیں؟ ہمارے ملکوں کو جنت سمجھا جاتا ہے، کسی مسلمان ملک سے ایک نوجوان آتا ہے، پھر وہ اپنے بھائیوں بہنوں کو لاتا ہے، خاندان کے خاندان منتقل ہو جاتے ہیں، ہم مغربی ممالک والے منہ سے اقرار کریں یا نہ کریں، یہ سب اس لئے ہے کہ ہم نے تمہارے رسول کی تعلیمات پر عمل کیا، یہ دعویٰ تمہیں عجیب لگے گا، کیوں کہ ہم مسلمان نہیں نہ مسلمان ہونے کا دعویٰ کرتے ہیں، لیکن جو احکام تمہارے رسول نے تمہیں دیئے، انہی سے ہم اس سطح پر پہنچے کہ مسلمان ہماری طرف کھنچے چلے آ رہے ہیں، پیغمبر اسلام صلی اللہ علیہ وسلم نے فرمایا کہ جس میں امانت کی خصلت نہیں، اس میں ایمان نہیں، اور جس میں عہد کی پابندی نہیں اس میں دین نہیں، ہم لوگ وعدہ پورا کرتے ہیں، امانت کی حفاظت کرتے ہیں، ہمارے حکمرانوں کے پاس سرکاری خزانہ امانت ہے، اور ہم ان

بعد بھی اسی طرح تھا۔“ لیکن اسلام میں مجسموں اور بتوں کی توجازت ہی نہیں، اچانک میرے ساتھ کھڑی ہوئی سفید فام خاتون نے مجھے مخاطب کر کے کہا: ”تو پھر ان بادشاہوں نے یہ کیوں بنائے؟“ ایک لمحے کے لئے چکرا گیا، پھر مارکسٹوں کی تاریخ کام آگئی: ”یہ بادشاہ Revisionist (ترمیم پسند) ہو گئے تھے“ اس نے تمسخر آمیز قہقہہ لگایا: ”مسلمان ہونا! ہر بات کے لئے تم لوگوں نے ایک دلیل گھڑ رکھی ہوتی ہے! لیکن مسئلہ یہ ہے کہ تمہاری زندگی تمہارے رسول کے احکامات کے ارد گرد نہیں گھومتی!“ طعنہ تھا یا ماتم، جو کچھ بھی تھا، دل میں تیر کی طرح پیوست ہو گیا، پاس ایک کینے تھا، ہم ایک کٹری کے بیچ پر جا بیٹھے۔ ”مادام! آپ کو کیا علم ہمارے رسول کے احکامات کیا ہیں اور ہماری زندگی ان کے گرد گھوم رہی ہے یا نہیں؟“ وہ کئی برسوں سے حیات طیبہ کا مطالعہ کر رہی تھی، اب یاد نہیں، فرانس میں یا ہالینڈ میں انگریزی کی پروفیسر تھی، پاکستان سمیت کئی مسلمان ملکوں کو دیکھ چکی تھی اور صرف دیکھ نہیں چکی تھی معاملے کی تہہ تک بھی پہنچ چکی تھی! وہ کہنے لگی: ”تمہارے رسول کو اللہ نے اپنی کتاب میں رحمۃ للعالمین قرار دیا ہے۔ سارے جہانوں کے لئے

محمد اظہار الحق پڑوسی ملک کے بزرگ تجزیہ نگار اور معروف کالم نویس ہیں، ملک کے کثیر الاشاعت روزنامہ ”دنیا“ میں ”تلخ نوائی“ کے عنوان سے ان کا کالم انتہائی مقبول ہے، ان کی تحریروں میں گہرائی اور گیرائی کے ساتھ سوز دروں اور پیغام عمل بھی ہوتا ہے، ۱۲ ربیع الاول کے موقع سے لکھے گئے اپنے ایک کالم میں انہوں نے اپنے سفر اسپین اور وہاں ”الحمرء“ کی عمارتوں کی زیارت کے دوران پیش آئے واقعہ کا تذکرہ کیا ہے، جب وہ ”الحمرء“ کی عمارتوں کی سیر کرتے ہوئے کورٹ آف لائسنز کا نظارہ کر رہے تھے تو ان کے اور ان کے برابر میں کھڑی ایک سفید فام انگریز خاتون کے درمیان دلچسپ مکالمہ ہوا، مکالمہ کا آغاز خود انگریز خاتون نے اس وقت کیا جب اس نے دیکھا کہ غرناطہ کے مسلم حکمران سلطان محمد خامس کی جانب سے بنائے گئے کورٹ آف لائسنز میں جانداروں کے مجسمے ہیں، جب کہ اسلام میں مجسمے حرام ہیں، مکالمہ کی تفصیلات پر روشنی ڈالتے ہوئے محمد اظہار الحق لکھتے ہیں:

”کورٹ آف لائسنز کے ارد گرد سیاحوں کا ہجوم تھا، شیروں کے دہانوں سے پانی کے فوارے ابل رہے تھے، غرناطہ کے سلطان محمد خامس نے یہ کورٹ یارڈ تعمیر کیا تھا جو صدیوں

کہ: ”صفائی نصف ایمان ہے، تم صفائی میں اپنے بازاروں کا ہمارے بازاروں سے، اپنی شاہراہوں کا ہماری شاہراہوں سے، اپنے غسل خانوں کا ہمارے غسل خانوں سے اور اپنے پارکوں اور سیرگاہوں کا ہمارے پارکوں اور سیرگاہوں سے موازنہ کر کے دیکھ لو کہ کون صاف ستھرا ہے اور کون میلا، گندا اور کثیف، تمہارے رسول نے فرمایا تھا کہ: ”اپنے بوڑھوں اور ضعیفوں کا خیال رکھو کہ تمہیں انہی کی وجہ سے رزق بھی ملتا ہے، ہم نے اپنے بوڑھوں کو مفت علاج، بس اور ٹرین میں مفت سفر اور انتہائی کم قیمت کے گھر فراہم کئے ہیں، ہمارے ”اولڈ ہوم“ فائیو اسٹار ہوٹل کے معیار کے ہیں اور لا تعداد رضا کار صبح شام بوڑھوں کی مفت خدمت کر رہے ہیں، جو بوڑھے اپنے گھروں میں اکیلے ہیں رضا کاران کے گھروں میں جا کر ان کا کام کرتے ہیں۔“ ”تمہاری دکانوں اور کارخانوں کی پیشانیوں پر کلمے اور درود لکھے ہیں اور اندر جھوٹ، وعدہ خلافی، ملاوٹ اور ٹیکس چوری کا کاروبار ہوتا ہے، تمہارے مکانوں پر ”ہذا من فضل ربی“ لکھا ہوتا ہے اور اندر نوکروں کے ساتھ ظلم ہوتا ہے، تمہاری گاڑیوں میں سورہ یٰسین لکھی ہوئی ہوتی ہے اور تم ٹریفک کے ہر قانون کی خلاف ورزی کرتے ہو، تم بارہ ربیع الاول منانے کے لئے کروڑوں خرچ کرتے ہو اور پورا سال اپنے رسول کی تعلیمات کو پس پشت ڈالتے ہو، ہمارا ہر دن بارہ ربیع الاول ہے، ہم جو کچھ بھی ہیں اس لئے ہیں کہ محمد (صلی اللہ علیہ وسلم) کی تعلیمات پر عمل پیرا ہیں جو اس جہاں کے لئے بھی رحمت ہیں جس میں ہم رہتے

کی محنت سے کما کے کھائے اور اللہ کے پیغمبر داؤد علیہ السلام اپنے ہاتھوں سے کام کر کے کھاتے تھے۔“ ہر مسلمان کو یہ تو یاد ہے کہ ”اکاسب حبیب اللہ“ لیکن ہاتھ سے کام کرنے والے کو پست، اور ادنیٰ سمجھا جاتا ہے، ہمارے ہاں مالی، ویلڈنگ کرنے والا، گٹر صاف کرنے والا، جو تے مرمت کرنے والا، اسی سماجی حیثیت کا حامل ہے، جس حیثیت کا کوئی بھی دوسرا شخص، خاکروب، پارلیمنٹ کے ممبر کا پڑوسی ہے اور ریستوران میں فرش پونچھے والا جس قطار میں کھڑا ہو کر کھانا خریدتا ہے، اسی قطار میں وزیر بھی کھڑا ہوتا ہے، تمہارے رسول اپنے کپڑے خود دھوتے تھے اور جوتے خود مرمت کرتے تھے، ہم بھی یہ کام خود کرتے ہیں، ہمارے ہاں ملازم نہیں ہوتے، بڑے سے بڑا شخص اپنے جوتے خود پالش کرتا ہے، کپڑے خود دھوتا ہے، استری خود کرتا ہے، اپنا کمرہ اور اپنا بیت الخلا خود صاف کرتا ہے، تمہارے رسول نے فرمایا: ”جس نے ملاوٹ کی وہ ہم میں سے نہیں۔“ کیا نیوزی لینڈ سے لے کر بحر الکاہل کے مغربی ساحلوں تک کسی ملک میں ملاوٹ والی خوراک فروخت ہوتی ہے؟ نہیں! یہ صرف تمہارے ہاں ہو رہا ہے! تمہارے پیغمبر نے فرمایا کہ: ”جس شخص نے کوئی عیب والی شے کسی کے ہاتھ فروخت کی اور خریدار کو وہ عیب نہیں بتلایا تو اللہ کے فرشتے ہمیشہ اس پر لعنت کرتے رہیں گے، اپنے تاجروں اور ہمارے تاجروں کا موازنہ کر لو، ہمارے ہاں نقص والی شے بتائے بغیر فروخت کرنے کا تصور ہی مفقود ہے اور خریدی ہوئی شے واپس بھی ہو سکتی ہے اور تبدیل بھی!“ تمہارے پیغمبر کا ارشاد ہے

سے ایک ایک پائی کا حساب لیتے ہیں، پیغمبر سے پوچھا گیا مسلمان جھوٹا ہو سکتا ہے؟ فرمایا: ”جھوٹ کی عادت ایمان کے ساتھ جمع نہیں ہو سکتی۔“ ہم لوگ جھوٹ نہیں بولتے، ہمارے بچوں میں جھوٹ بولنے کا تصور ہی نہیں، پیغمبر اسلام نے محتاجوں، مسکینوں اور مفلسوں کی خبر گیری کا حکم دیا، ہمارے ملکوں میں ہر مسکین، ہر بے روزگار کو ریاست مالی امداد بہم پہنچاتی ہے، جو عوام کے ٹیکسوں سے فراہم ہوتی ہے، یہاں تک کہ حکومت بے گھروں کو گھر بھی دیتی ہے، آج برطانیہ، کینیڈا اور آسٹریلیا میں مسلمانوں سمیت کتنے ہی لوگ سرکار کے مہیا کردہ گھروں میں زندگی گزار رہے ہیں، تمہارے رسول نے ہدایت کی کہ جو دنیا میں نمائش اور شہرت کے کپڑے پہنے گا اسے قیامت کے دن ذلت و رسوائی کا لباس پہنایا جائے گا، ہمارے ملکوں کا اپنے ہاں سے موازنہ کر لو، ہمارے وزیر، افسر، بڑے بڑے ٹیکنوکریٹ، اسمبلیوں کے ممبر، بہت ہی خاص مواقع کو چھوڑ کر، سادہ ترین لباس میں ہوتے ہیں، وہ گرمیوں میں بنیان، عام سی پتلون یا نیکر اور چیمل میں باہر جاتے ہیں اور سردیوں میں جیکٹ استعمال کرتے ہیں، تمہارے ہاں ایک ایک فرد کے درجنوں ملبوسات کم از کم ہیں، تم مشرق وسطیٰ کے مسلمانوں کا لائف اسٹائل دیکھو، ان کی قیمتی گاڑیوں کا ہمارے امیر ترین لوگ بھی نہیں مقابلہ کر سکتے، نہ کرنا چاہتے ہیں، تمہارے حکمرانوں کے محلات میں ٹوئٹیاں، کنڈے، تالے تک سونے کے ہوتے ہیں، تمہارے رسول کا ارشاد ہے کہ: ”کسی نے کبھی کوئی کھانا اس سے بہتر نہیں کھایا کہ اپنے ہاتھوں

آبادیوں میں نام و نشان ہی نہ ہوتا، اگر آج ہم کو اسم مبارک احمد کی لاج ہوتی تو اللہ تعالیٰ کی حمد و ثنا سے اس قدر گریز نہ ہوتا، اگر آج ہم کو اسم گرامی محمد سے عملاً کوئی واسطہ ہوتا تو اپنی موجودہ پستی اور بدنامی سے کئی مراحل دور ہوتے۔“

ہیں، ہمیں امید ہے کہ محمد (صلی اللہ علیہ وسلم) کا خدا ہمیں ایمان سے بھی سرفراز کرے گا، تم دیکھ لو، ہم میں سے جو مسلمان ہو رہے ہیں ان میں وہ برائیاں نہیں پائی جاتیں جن میں تم خاندانی مسلمان سرتا پا غرق ہو۔“ میں اس شام بس میں بیٹھ کر قسطہ چلا گیا، نہیں معلوم وہ مسلمان تھی یا نہیں، گمان غالب یہ ہے کہ وہ مسلمان تھی یا کچھ عرصہ بعد مسلمان ہوگئی ہوگی؛ لیکن میں ہر بارہ ربیع الاول کو سوچتا ہوں کہ مسلمان کہلوانے کے قابل ہوں یا نہیں!“

☆☆.....☆☆

### مسجد اقصیٰ گلشن راوی لاہور میں ختم نبوت کورس

گلشن راوی وسیع و عریض رقبہ پر پھیلا ہوا علاقہ ہے۔ اس علاقہ میں اہل حق کی کئی ایک مساجد ہیں۔ جہاں مجلس کے مبلغین مولانا عزیز الرحمن ثانی، مولانا عبدالنعیم، مجلس لاہور کے ناظم تبلیغ مولانا عبدالعزیز مدظلہ جو ہمارے شجاع آباد سے تعلق رکھتے ہیں۔ خواجہ خواجگان حضرت مولانا خان محمد نور اللہ مرقدہ کے خلیفہ مجاز حضرت مولانا محبت اللہ لورالائی دامت برکاتہم کے مسترشدین میں سے ہیں۔ حضرت والا کے حکم پر اپنے آپ کو چوبیس گھنٹے کے لئے وقف کئے ہوئے ہیں۔ مولانا قاری عزیز الرحمن مدظلہ گلشن راوی کے امیر ہیں ان کی تشکیل پر مختلف مساجد میں جمعۃ المبارک کے خطبات سے عقیدہ ختم نبوت پر قوم کی راہنمائی کرتے رہتے ہیں۔ ماہ رواں میں مسجد اقصیٰ میں ختم نبوت کورس تجویز کیا، جو ظہر سے عصر تک منعقد ہوا۔ جس میں مولانا قاری عبدالعزیز، محمد اسماعیل شجاع آبادی کے عقیدہ ختم نبوت کی اہمیت و فضیلت، حضرت عیسیٰ علیہ السلام کے نزول، امام مہدی علیہ الرضوان کے ظہور پر لیکچرز ہوئے۔ اہالیان علاقہ کی اکثریت دنیادی تعلیم سے بہرہ ور ہے تو مذکورہ بالا علماء کرام نے منطقی انداز میں قادیانیت کی سنگینی سے آگاہ کیا۔

ختم نبوت کورس: عالمی مجلس تحفظ ختم نبوت کے زیر اہتمام جامع مسجد انوار محمد کوٹ عبداللہ مد کے دھار یوال میں ۲۵ تا ۲۷ ستمبر کو ختم نبوت کورس منعقد ہوا۔ ۲۵ ستمبر کو عالمی مجلس تحفظ ختم نبوت کے مبلغ مولانا عبدالنعیم سلمہ نے لیکچر دیا۔ ۲۶ ستمبر ظہر سے عصر تک دوسری نشست منعقد ہوئی۔ تلاوت و نعت کے بعد مجلس لاہور کے ناظم تبلیغ مولانا عبدالعزیز نے امام مہدی علیہ الرضوان کی علامات، مرزا قادیانی کا دعویٰ مہدویت اور علامات مہدی سے تقابل پیش کیا۔ محمد اسماعیل شجاع آبادی نے اوصاف نبوت اور مرزا قادیانی، تحریکہائے ختم نبوت میں اسلامیان پاکستان کی خدمات کے عنوان پر بیان کیا۔ ۲۷ ستمبر ظہر سے عصر تک تیسری نشست منعقد ہوئی، جس کی صدارت عالمی مجلس تحفظ ختم نبوت لاہور کے نائب امیر میاں پیر رضوان نفیس خادم بیبرطریقہ سید نفیس الحسنی نے کی۔ ملک کے نامور ثنا خواں مولانا محمد قاسم گجر نے نعتیہ کلام پیش کیا۔ عالمی مجلس تحفظ ختم نبوت لاہور کے ناظم اعلیٰ مولانا قاری علیم الدین شاکر مدظلہ نے خطابت کے جواہر پاروں سے سامعین کو مستفیذ فرمایا۔ علاقہ میں میواتی برادری کی اکثریت ہے۔ اہل میوت پر بانی تحریک دعوت و تبلیغ مولانا محمد الیاس دہلوی نے خوب محنت کی۔ اس محنت کے اثرات ابھی تک بڑے بوڑھے حضرات میں محسوس ہوتے ہیں۔ ان شاء اللہ العزیز کورس کے دور رس نتائج نکلیں گے۔

بزرگ کالم نگار محمد اظہار الحق صاحب سے سفید فام خاتون نے اسلامی تعلیمات اور سیرت رسول کے ساتھ مسلمانوں کے رویہ کے تعلق سے جن خیالات کا اظہار کیا ہے، کیا وہ من و عن موجودہ مسلم معاشرہ کی عکاسی نہیں؟ کیا فی الواقع سیرت رسول سے ہمارا تعلق محض دکھاوا نہیں ہے؟ کیا ہم نے چند رسمی چیزوں کو اختیار کر کے اسے محبت رسول کا عنوان نہیں دیا؟ بقول مولانا عبدالماجد دریا آبادی: ”اگر آج ہم اس بڑے امین کے نقش قدم پر چلے ہوتے تو ہم میں خیانت و بددیانتی کا گزرنہ ہوتا، اگر آج ہم اس رؤف و رحیم کے پیرو ہوتے تو ہمارے دلوں میں ایک دوسرے سے بے اعتمادی و بدگمانی نہ ہوتی، اگر آج ہم نے اس غار حرا کے بیٹھنے والے کے آثار مبارک کو اپنا سرمہ چشم بنایا ہوتا تو ہمارے باطن میں کسی قسم کی گندگی باقی نہ رہتی، اگر آج ہم رحمۃ للعالمین کے پیام پر سچے دل سے ایمان رکھتے ہوتے تو اپنی جیسی مخلوقات کے ساتھ بیگانگی اور مخالفت نہ ہوتی، اگر آج سچ بولنے والے اور سچ کے برتنے والے نبی کے طریقہ پر ہم قائم ہوتے تو جھوٹ کا ہماری

# صبر و شکر

## کامیاب زندگی کے لئے شاہ کلید

مولانا عبدالرشید طلحہ نعمانی

تفصیلات کو جمع کر دیا ہے، چوں کہ آپ ایک محدث ہی نہیں؛ بلکہ بلند پایہ فقیہ و مفسر بھی تھے؛ اس لئے آپ نے کتاب مذکور میں صرف الفاظ حدیث کو جمع کرنے پر اکتفا نہیں کیا؛ بلکہ آیات و احادیث کی تشریح، الفاظ و معانی کی توضیح اور فقہی احکام، تربیتی نکات اور قیمتی لطائف سے بھی کتاب کو آراستہ و پیراستہ فرمایا ہے، آپ جہاں ظاہری علوم و فنون میں درک و کمال رکھتے تھے، وہیں علوم باطنیہ یعنی تصوف و احسان میں بھی مقامات عالیہ سے سرفراز تھے۔ اس لحاظ سے دیکھا جائے تو یہ کتاب قارئین کے لئے بہت ہی سود مند، موثر اور عمل پر ابھارنے والی ہے۔ خود صاحب کتاب مقصد تالیف کو اجاگر کرتے ہوئے لکھتے ہیں کہ صبر و شکر کی اہمیت و ضرورت بتانے کے لئے اور یہ سمجھانے کے لئے کہ دنیا و آخرت کی سعادت انہی دونوں پر موقوف ہے، یہ کتاب معرض وجود میں آئی۔ یہ ایک ایسی کتاب ہے جو جامع، محیط اور نافع ہے، اس میں وہ فوائد ہیں جو اس بات کے حق دار ہیں کہ انہیں مضبوطی سے تھام لیا جائے اور ان پر اعتماد کیا جائے، اس میں پڑھنے والے کے لئے لطف اندوزی کا سامان ہے، غمگین و دل گیر افراد کے لئے تسلی و اطمینان ہے اور مقید و محبوس لوگوں کے لئے رہائی و نجات ہے۔ علامہ کتاب کے آغاز میں تحریر فرماتے

کا اظہار فرمایا ہے؛ کیوں کہ وہ اپنے تمام احوال اور دنیاوی اتار چڑھاؤ میں خیر و فلاح اور کامیابی ہی میں رہتا ہے اور یہ خیر صرف اور صرف مومن ہی کو حاصل ہے۔ پھر نبی اکرم صلی اللہ علیہ وسلم نے بتایا کہ اللہ تعالیٰ نے مومن کے ہر حال میں اس کے لئے خیر ہی مقدر رکھا ہے۔ اگر اسے کوئی تنگی و مصیبت پہنچتی ہے اور وہ اللہ کی تقدیر پر صبر کرتا ہے اور اللہ تعالیٰ کی طرف سے کشادگی کا منتظر اور اس سے اجر و ثواب کا امیدوار رہتا ہے، تو یہ بات اس کے لئے باعث خیر ہوتی ہے۔ اور اگر کوئی خوش کن بات پیش آئے مثلاً کوئی دینی نعمت کا حصول ہو، جیسے علم یا عمل صالح یا پھر کوئی دنیوی نعمت ملے، جیسے مال، اولاد اور جائیداد وغیرہ تو اس پر شکر گزار ہوتا ہے، بایں طور کہ اللہ عز و جل کی اطاعت پر کار بند رہتا ہے، چنانچہ اللہ اس کی قدر کرتا ہے، تو یہ بات اس کے لئے باعث خیر ہوتی ہے۔

صبر و شکر ایمان کامل کی علامت:

آٹھویں صدی ہجری کے معروف عالم، درجنوں معرکہ آرا کتابوں کے مولف حافظ شمس الدین ابو عبد اللہ محمد بن ابی بکر المعروف ابن قیم الجوزیہ (691ھ-751ھ) نے اپنی کتاب ”عدۃ الصابین و ذخیرۃ الشاکرین“ میں صبر و شکر کو بطور خاص موضوع سخن بنایا ہے اور شرح و بسط کے ساتھ چھبیس ابواب میں صبر و شکر سے متعلق ضروری

اس کائنات ہست و بود میں ہر انسان کو خوشی و مسرت، سکون و راحت اور تن درستی و صحت کے ساتھ ساتھ تکلیف و مصیبت، پریشانی و آفت اور بیماری و قحمت سے بھی واسطہ پڑتا ہے، اور یہ سب حالات اللہ تعالیٰ کی مرضی کے تابع ہوتے ہیں؛ جس پر بندہ مومن کو کامل یقین اور مکمل اعتماد ہونا چاہئے، اللہ تعالیٰ فرماتا ہے:

”کہہ دیجئے کہ ہمیں سوائے اللہ کے ہمارے حق میں لکھے ہوئے کے کوئی چیز پہنچ ہی نہیں سکتی۔“ (التوبہ: 51) حالات موافق و سازگار ہوں یا مخالف و ناسازگار دونوں صورتوں میں ایک ایمان والے کا کیا طرز عمل ہونا چاہئے، قرآن و حدیث میں اس حوالے سے بھرپور رہنمائی موجود ہے۔ مومن کا معاملہ بھی عجیب ہے:

حضرت صہیب بن سنان رومی رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ”مومن کا معاملہ بھی عجیب ہے۔ اس کے ہر کام میں اس کے لئے خیر ہی خیر ہے۔ اگر اسے آسودہ حالی ملتی ہے اور اس پر وہ شکر کرتا ہے تو یہ شکر کرنا اس کے لئے باعث خیر ہے اور اگر اسے کوئی تنگی لاحق ہوتی ہے اور اس پر صبر کرتا ہے تو یہ صبر کرنا بھی اس کے لئے باعث خیر ہے۔“ (صحیح مسلم)

اس روایت میں رسول اللہ صلی اللہ علیہ وسلم نے پسندیدگی کے انداز میں مومن کے حال پر تعجب



البالی اور خوشحالی میں امن و سکون اور آرام و چین سے زندگی بسر کرتی تھی؛ مگر نعمتوں کی کثرت اور خوشحالی نے اس قوم کو سرکش بنا دیا تھا۔ اللہ تعالیٰ نے اس قوم کی ہدایت کے لئے یکے بعد دیگرے کئی انبیاء کرام کو بھیجا جو اس قوم کو خدا کی نعمتیں یاد دلانا اور عذاب الہی سے ڈراتے رہے؛ مگر ان سرکشوں نے خدا کے مقدس نبیوں کو جھٹلایا اور اس قوم کا سردار تانہ تکبر اور سرکش آدمی تھا کہ جب اُس کا لڑکا مر گیا تو اس نے آسمان کی طرف تھوکا اور اپنے کفر کا اعلان کر دیا اور اعلانِ نبیوں کو کفر کی دعوت دینے لگا اور جو کفر کرنے سے انکار کرتا، اُس کو قتل کر دیتا تھا اور خدا عزوجل کے نبیوں سے نہایت ہی بے ادبی اور گستاخی کے ساتھ کہتا تھا کہ آپ لوگ اللہ عزوجل سے کہہ دیجئے کہ وہ اپنی نعمتوں کو ہم سے چھین لے۔ جب سردار اور اس کی قوم کا طغیان و عصیان بہت زیادہ بڑھ گیا تو اللہ تعالیٰ نے اس قوم پر سیلاب کا عذاب بھیجا۔ جس سے ان لوگوں کے باغات اور اموال و مکانات سب غرق ہو کر فنا ہو گئے اور پوری بستی ریت کے تودوں میں دفن ہو گئی اور اس طرح یہ قوم تباہ و برباد ہو گئی کہ ان کی بربادی ملک عرب میں ضرب المثل بن گئی۔ عمدہ اور لذیذ پھلوں کے باغات کی جگہ جھاؤ اور جنگلی بیروں کے خاردار اور خوفناک جنگل آگ گئے اور یہ قوم عمدہ اور لذیذ پھلوں کے لئے ترس گئی۔ قرآن مجید میں صبر و شکر کرنے والوں کے لئے نصیحت و عبرت کے طور پر اس واقعے کو ذکر کیا گیا اور فرمایا گیا:

قوم سبا کے لئے ان کے مسکن میں ہی ایک نشانی موجود تھی۔ اس مسکن کے دائیں، بائیں دو باغ تھے۔ (ہم نے انہیں کہا تھا کہ) اپنے پروردگار کا دیا ہوا رزق کھاؤ اور اس کا شکر ادا کرو۔

موجودگی یا عدم موجودگی کا نتیجہ بتلایا گیا ہے جس میں پہلی دو خصلتیں ہوں گی، وہ یقیناً ایک تو دین و شریعت کی پابندی کا بھی زیادہ اہتمام کرے گا؛ کیونکہ اس کی نظر اپنے سے زیادہ متقی و پارسا شخص پر ہوگی اور وہ اسی کو نمونے کے طور پر اپنے سامنے رکھ کر اس کی اقتدا کرے گا۔ دوسرے، وہ شخص اللہ کا شکر بھی خوب ادا کرے گا کیونکہ وہ ہر وقت ان کو دیکھے گا جو اس سے بھی زیادہ محروم قسم کے لوگ ہیں، تو قدرتی طور پر ہر وقت اس کی زبان کلماتِ حمد سے تر اور اس کا دل اعترافِ نعمت سے معمور رہے گا۔ اس کے برعکس جس شخص کے اندر یہ دو خصلتیں نہیں ہوں گی، وہ ایک تو دین و شریعت کی پابندی کا بھی زیادہ اہتمام نہیں کرے گا، کیونکہ اس کے سامنے وہ نمونے ہوں گے جو دین کے زیادہ پابند نہیں ہوں گے۔ دوسرے، یہ شخص ہر وقت اپنی محرومی ہی کا گلہ اور اللہ کی نعمتوں کی ناقدری ہی کرے گا؛ کیونکہ اس کے آئیڈیل وہ لوگ ہوں گے جو محض دنیا دار اور ہر طرح کے وسائل سے بہرہ ور ہوں گے۔

قوم سبا کا عبرت ناک واقعہ:

”سبا“ عرب کا ایک قبیلہ ہے جو اپنے مورث اعلیٰ سبا بن اشجب بن یعرب بن قحطان کے نام سے مشہور ہے۔ اس قوم کی بستی یمن میں شہر ”صنعا“ سے چھ میل کی دوری پر واقع تھی۔ اس آبادی کی آب و ہوا اور زمین اتنی صاف اور اس قدر لطیف و پاکیزہ تھی کہ اس میں مچھر، مکھی، پتھر، کھٹل وغیرہ کا نام و نشان تک نہ تھا۔ موسم نہایت معتدل تھا نہ گرمی نہ سردی۔ یہاں کے باغات میں کثیر پھل آتے تھے۔ کہ جب کوئی شخص سر پر ٹوکرا لئے گزرتا تو بغیر ہاتھ لگائے قسم قسم کے پھلوں سے اس کا ٹوکرا بھر جاتا تھا۔ غرض یہ قوم بڑی فارغ

ہیں کہ ایمان کے دو حصے ہیں: نصف صبر اور نصف شکر۔ لہذا ہر وہ شخص جو اپنے نفس کا خیر خواہ، اس کی نجات کا طالب، اور اس کی نیک بختی کا شائق ہو، اس کے لئے ضروری ہے کہ وہ ان دونوں (صبر و شکر) اصل عظیم سے لاپرواہی نہ برتے، اور نہ ان دو سیدھی راہوں سے کنارہ کشی اختیار کرے اور یہ کہ اللہ تک پہنچنے کے لئے اپنا سفر انہی دو راہوں پر طے کرے؛ تاکہ اللہ تعالیٰ اپنی ملاقات کے دن خیر الفریقین (شاکرین و صابرین) میں سے کسی کے ساتھ شامل فرمادے۔

صبر و شکر کی دو خصلتیں:

حضرت عبداللہ بن عمرو بن العاص رضی اللہ عنہما روایت کرتے ہیں کہ رسول اللہ صلی اللہ علیہ وسلم نے فرمایا: ”دو خصلتیں ایسی ہیں جس میں وہ ہوں گی، اللہ تعالیٰ اسے شاکر و صابر لکھ دیتا ہے اور جس میں وہ نہیں ہوں گی، اسے اللہ شاکر و صابر نہیں لکھتا۔ جو شخص اپنے دین کے معاملے میں ایسے شخص پر نظر رکھتا ہے جو اس سے بڑھ کر ہے، پھر اس کی اقتدا کرتا ہے۔ اور دنیا کے معاملے میں اس شخص کو دیکھتا ہے جو اس سے کمتر حیثیت کا حامل ہے، پھر اس بات پر اللہ کی حمد کرتا ہے کہ اللہ نے اس کو اس پر فضیلت عطا کی ہے۔ (ان دو خصلتوں کے حامل شخص کو) اللہ تعالیٰ شاکر اور صابر لکھ دیتا ہے۔ اور جو شخص اپنے دین کے معاملے میں اپنے سے کمتر (دیندار) کو دیکھتا ہے اور دنیا کے معاملے میں اپنے سے برتر (مال دار) کو دیکھتا ہے اور پھر جو اسے (دنیا کے مال و اسباب سے) میسر نہیں ہے اس پر افسوس کا اظہار کرتا ہے، تو ایسے شخص کو اللہ تعالیٰ نہ شاکر لکھتا ہے اور نہ صابر۔“ (جامع ترمذی)

اس حدیث میں مذکورہ دو خصلتوں کی

دونوں حیثیتوں سے جو سخت آزمائشیں اور مصیبتیں آ رہی ہیں اور ہر کوئی حالات کا شکوہ کرتا نظر آ رہا ہے، ہم ان سے عبرت حاصل کریں۔ اگر ہم خدا نخواستہ کسی بیماری یا پریشان میں مبتلا ہیں تو صبر و شکیبہ کا دامن ہاتھ سے نہ چھوڑیں اور اگر عافیت و صحت کے ساتھ زندگی گزار رہے ہیں تو منعم حقیقی کی شکرگزاری سے ہرگز دریغ نہ کریں۔ حق تعالیٰ ہمیں اس دور ابتلا سے نجات عطا فرمائے اور عافیت کی زندگی مقدر فرمائے۔ آمین

☆☆.....☆☆

آباد کردی تھیں اور ان میں چلنے کی منزلیں مقرر کردی تھیں کہ ان میں رات دن بلا خوف و خطر امن سے سفر کرو۔ مگر وہ کہنے لگے: ”اے ہمارے پروردگار! ہمارے سفر کی مسافتیں دور دور کر دے اور (یہ کہہ کر) انہوں نے اپنے آپ پر ظلم کیا۔ چنانچہ ہم نے انہیں افسانے بنا دیا اور تتر بتر کر ڈالا۔ اس میں یقیناً ہر صابر و شاکر کے لئے کئی نشانیاں ہیں۔ (سبا: 15-19)

خلاصہ کلام:

موجودہ زمانے میں اجتماعی و انفرادی

پاکیزہ اور ستھرا شہر ہے اور معاف فرمانے والا پروردگار۔ مگر ان لوگوں نے سرتابی کی توہم نے ان پر زور کا سیلاب چھوڑ دیا۔ اور ان کے دونوں باغوں کو دو ایسے باغوں میں بدل دیا جن کے میوے بدمزہ تھے اور ان میں کچھ پیلو کے درخت تھے کچھ جھاؤ کے اور تھوڑی سی بیریاں تھیں۔ ہم نے یہ سزا انہیں ان کی ناشکری کی وجہ سے دی تھی اور ہم ناشکروں کو ایسا ہی بدلہ دیا کرتے ہیں۔ ہم نے ان کی بستی اور اس بستی کے درمیان جس میں ہم نے برکت رکھی تھی، کھلے راستہ پر کئی بستیاں

## اسلامی قوانین کا معجزہ

”رابرٹ کرین“ اور ایک ”یہودی“ کا اسلام لانا

جن کا میں نے مطالعہ کیا میں نے ہارورڈ یونیورسٹی میں تین سال تک قانون کی تعلیم حاصل کی لیکن مجھے ان کے قوانین میں ایک بار بھی لفظ ”عدل“ نہیں ملا، تاہم مجھے یہ لفظ اسلام میں کثرت سے ملا ہے۔“

انہوں نے ۱۹۸۱ء میں اسلام قبول کیا اور اپنا نام سیدنا عمر فاروق رضی اللہ عنہ کے نام پر ”فاروق“ رکھا، جو کہ پیغمبر صلی اللہ علیہ وسلم کے بعد ”عدل“ کے امام تھے وہ کہتے ہیں: ”ہم ایک دفعہ ایک قانونی مباحثہ کر رہے تھے، یہودی قانون کے ایک پروفیسر بھی ہمارے ساتھ تھے، اس کی گفتگو کی باری آئی تو اس نے بولنا شروع کیا اور اپنی گفتگو میں اسلام اور مسلمانوں پر طعن و تشنیع کرنے لگا، جب اس کی دشنام طرازی حد سے بڑھنے لگی تو میں نے اسے خاموش کرانے کی ٹھانی۔ میں نے اس سے پوچھا:

”کیا آپ کو امریکی آئین میں وراثت کے قانون کا حجم معلوم ہے؟“ اس نے

کہا: ہاں! وہ آٹھ جلدوں سے زیادہ ہے۔ میں نے کہا: اگر میں آپ کے پاس وراثت کا ایسا قانون لاؤں جو دس لائسنوں سے زیادہ نہیں تو کیا آپ یقین کریں گے کہ اسلام ایک سچا مذہب ہے؟ اس نے کہا: ایسا ممکن ہی نہیں کہ وراثت کا اتنا لمبا چوڑا قانون صرف دس لائسنوں میں سمجھا دیا جائے، میں نے قرآن مجید سے وراثت کی آیات نکالیں اور اسے پیش کر دیں۔ کچھ دنوں بعد وہ میرے پاس آیا اور کہنے لگا: ایک انسانی ذہن کے لئے یہ ممکن ہی نہیں کہ وہ تمام قریبی رشتے داروں کا اتنی وسعت سے احاطہ کرے کہ کسی کو بھی نہ چھوڑے اور پھر ان کے درمیان اتنے عدل سے وراثت تقسیم کرے کہ کسی ایک پر بھی ظلم نہ کرے، پھر اس یہودی نے اسلام قبول کر لیا۔

ڈاکٹر رابرٹ کرین (فاروق) ابھی حیات ہیں، ان کی عمر اکانوے سال کو پہنچ چکی ہے وہ اپنی وسعت و طاقت کے مطابق امریکا میں اسلام کی شمعیں پھیلانے میں لگن ہیں۔ اللہ تعالیٰ ان کے چراغ سے لاکھوں چراغ روشن کرے۔ آمین۔

سابق امریکی صدر رچرڈ نیکسن (Richard Nixon) کے رابرٹ کرین (Robert Crane) نامی ایک مشیر رہے ہیں، انہوں نے عوامی قانون میں ڈاکٹریٹ کی ڈگری حاصل کی، پھر بین الاقوامی قانون میں پی ایچ ڈی کی، پھر وہ ہارورڈ یونیورسٹی آف انٹرنیشنل لاء کے صدر بن گئے۔ بعد ازاں وہ امریکی صدر نیکسن کے مشیر برائے امور خارجہ تعینات ہوئے۔ وہ امریکی قومی سلامتی کونسل کے ڈپٹی ڈائریکٹر بھی رہے، انہیں امریکا میں سیاسی امور کا ماہر سمجھا جاتا ہے۔ وہ امریکا میں مرکز تمدن و تجدید کے بانی ہیں۔ وہ چھ زندہ زبانوں میں روانی سے بولتے ہیں۔

ایک دن امریکی صدر نیکسن نے ”اسلامی اصول و قواعد“ کے بارے میں پڑھنا چاہا، لہذا اس نے سی آئی اے سے کہا کہ میرے لئے اس موضوع پر ایک تحقیقی مضمون تیار کرو، انہوں نے اپنے صدر کے احکام پر عمل پیرا ہوتے ہوئے ایک تحقیقی مضمون تیار کیا، لیکن وہ قدرے لمبا تھا، اس نے اپنے مشیر رابرٹ کرین سے کہا کہ اس مضمون کو پڑھیں اور اس کا خلاصہ کریں۔ رابرٹ نے اس مضمون کو پڑھا اور صدر کو اس کا خلاصہ کر کے دے دیا، لیکن اس مضمون کے مندرجات نے رابرٹ کو اسلام کے متعلق مزید تحقیق پر مجبور کر دیا، لہذا وہ اس موضوع کے بارے میں مزید معلومات کے لئے اسلامی سیمینارز اور کانفرنسز میں شرکت کرنے لگے، پھر وہ دن بھی آیا کہ رابرٹ نے اسلامی تعلیمات سے متاثر ہو کر اسلام قبول کر لیا، اور پوری ریاست ہائے متحدہ امریکا میں ان کے قبول اسلام کی خبریں پھیل گئیں، انہوں نے قبول اسلام کے بعد اپنا اسلامی نام ”فاروق عبدالحق“ رکھا، وہ اسلام قبول کرنے کی وجہ بیان کرتے ہوئے کہتے ہیں:

”بطور قانون کا طالب علم ہونے کے مجھے اسلام میں وہ تمام قوانین ملے

# اسلامی وحدت و مساوات

## سیرت طیبہ کا ایک درخشاں پہلو

گزشتہ سے پیوستہ

مولانا شفیق احمد قاسمی، ابو ظہبی

جاہلی عصبیت پر زد:

آں حضور صلی اللہ علیہ وسلم نے اخوت و محبت اور وحدت و مساوات کی روح کو فنا کرنے اور انسانوں کو مختلف خانوں میں تقسیم کرنے والے جاہلی تقاضا اور انساب پر غرور کو بالکل ختم کر دیا فرمایا: وہ تو میں جو اپنے مردہ آباؤ اجداد پر فخر کرتی ہیں ان کو اس سے باز آنا چاہیے وہ تو جہنم کا کونکہ بن چکے ہیں یا پھر اللہ کے نزدیک اس کیڑے سے بھی بدتر و حقیر ہیں جو اپنی ناک سے نجاست کو دھکیلتا ہے اللہ تعالیٰ نے قطعی طور پر تم سے جاہلی عصبیت اور باپ دادا پر فخر کرنے کو مٹا دیا۔

(باب المفاخرت، مشکوٰۃ شریف)

جاہلی عصبیت و انانیت کی مذمت کرتے

ہوئے فرمایا:

”لَيْسَ مِنَّا مَنْ دَعَا إِلَىٰ عَصِيَّةٍ  
وَلَيْسَ مِنَّا مَنْ قَاتَلَ عَصِيَّةً وَلَا لَيْسَ مِنَّا مَنْ  
مَاتَ عَصِيَّةً“ (رواہ ابوداؤد)

ترجمہ: ”جس نے عصبیت کی دعوت دی وہ

ہم میں سے نہیں ہے اور جس نے عصبیت کے

باعث قتال کیا وہ ہم میں سے نہیں ہے اور جو

عصبیت میں مبتلا ہو کر مردہ ہم میں سے نہیں ہے۔“

اسلامی معاشرہ کے جذبہ تعاون و تراحم کو

قائم رکھنے اور بد اعتمادی و بدگمانی کو ختم کرنے کی وہ

تمام ترکیبیں فراہم کر دیں جس کی طرف کوئی

انسانی ذہن نہیں جاسکتا اور اس کے رسول صلی اللہ

علیہ وسلم کی اطاعت و تابعداری اور اختلافات

و تنازعات سے دور رہنے کی تاکید نیز بذمہ رکھنے،

کسی کی ٹوہ میں پڑنے اور غیبت کرنے، پڑوسیوں

کے حقوق سلب کرنے، مسلمانوں پر ظلم و ستم

ڈھانے کو گناہ کبیرہ قرار دیا اور مسلمانوں سے

بہمدردی رکھنے، تعاون کرنے، مصائب و مشکلات

میں مدد کرنے کو اجر عظیم کا باعث فرمایا، ذرا ان

آیات و احادیث کو ملاحظہ کریں کس طرح ہدایات

دی جا رہی ہیں:

”أَطِيعُوا اللَّهَ وَرَسُولَهُ وَلَا تَنَازَعُوا

فَتَفْشَلُوا وَتَذْهَبَ رِيحُكُمْ وَاصْبِرُوا إِنَّ

اللَّهَ مَعَ الصَّابِرِينَ“ (انفال: ۴۶)

ترجمہ: ”اللہ اور اس کے رسول کی

اطاعت کرو اور تنازع میں مت پڑو ورنہ

نا کام ہو جاؤ گے اور تمہاری ہوا اکھڑ جائے

گی (دشمنوں سے مقابلہ کے وقت) صبر

سے کام لو بیشک اللہ صبر کرنے والوں کے

ساتھ ہے۔“

بدگمانی سے بچو:

”يَا أَيُّهَا الَّذِينَ آمَنُوا اجْتَنِبُوا كَثِيرًا

مِّنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا

وَلَا يَغْتَابَ بَعْضُكُم بَعْضًا أَيُّحِبُّ أَحَدُكُمْ

أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ وَاتَّقُوا

اللَّهَ إِنَّ اللَّهَ تَوَّابٌ رَّحِيمٌ“ (الحجرات: ۱۲)

ترجمہ: ”اے ایمان والو! بہت زیادہ

بدگمانی کرنے سے بچو کیونکہ بعض بدگمانی گناہ ہے

اور ٹوہ میں مت رہو اور نہ تم میں کا کوئی کسی کی

غیبت کرے، کیا تم میں سے کوئی گوارہ کرے گا کہ

اپنے مردہ بھائی کا گوشت کھائے تو تم ناپسند کرو،

اللہ سے ڈرو بیشک اللہ توبہ قبول کرنے والا رحم

کرنے والا ہے۔

اللہ کے رسول صلی اللہ علیہ وسلم نے فرمایا:

”يَا كُفْرًا وَالظَّنَّ فَانَ الظَّنَّ كَذِبٌ

الْحَدِيثُ لَا تَحَسَّسُوا وَلَا تَجَسَّسُوا وَلَا

تَحَاسَسُوا وَلَا تَبَاغَضُوا وَلَا تَدَابَرُوا

وَكُونُوا عِبَادَ اللَّهِ إِخْوَانًا“ (بخاری و مسلم)

ترجمہ: ”تم بدگمانیوں سے دور رہو

کیونکہ بدگمانی سب سے بڑا جھوٹ ہے، نہ

کسی کی ٹوہ میں پڑو اور نہ کسی کی جاسوسی کرو

اور نہ آپس میں حسد رکھو، نہ بغض و کینہ اور نہ

ایک دوسرے سے رُخ پھیرے رہو اللہ کے

بندو! بھائی بھائی بن کر رہو۔“

حسن ظن کا درجہ:

”حُسْنُ الظَّنِّ مِنْ حُسْنِ الْعِبَادَةِ“

(رواہ احمد و ابوداؤد)

ترجمہ: ”حسن ظن بہترین عبادت ہے۔“

پڑوسیوں کا خیال رکھو:

آپ صلی اللہ علیہ وسلم نے فرمایا وہ شخص بخدا مومن نہیں ہے (تین مرتبہ یہ جملہ فرمایا) صحابہؓ نے عرض کیا: اے اللہ کے رسول! کون؟ فرمایا: جس کا پڑوسی اس کے شر سے محفوظ نہیں ہے۔ (بخاری و مسلم)

نیز فرمایا: ”لَيْسَ الْمُؤْمِنُ بِالَّذِي يَشْبَعُ وَجَارُهُ جَانِعٌ إِلَىٰ جَنْبِهِ“ (مشکوٰۃ باب الفقه) وہ شخص مومن نہیں جو پیٹ بھر کر کھالے اور اس کے بغل میں اس کا پڑوسی بھوکا رہ جائے۔

جذبہ اخوت و تعاون کی آبیاری: ”الْمُسْلِمُ إِخْوُ الْمُسْلِمِ لَا يَظْلِمُهُ وَلَا يُسَلِّمُهُ مَنْ كَانَ فِي حَاجَةِ إِخِيهِ كَانَ اللَّهُ فِي حَاجَتِهِ وَمَنْ فَرَّحَ عَنْ مُسْلِمٍ كَرِبَةً فَرَّحَ اللَّهُ عَنْهُ كَرِبَةً مِنْ كَرَبَاتِ يَوْمِ الْقِيَامَةِ“ (بخاری و مسلم)

مسلمان مسلمان کا بھائی ہے نہ اس پر ظلم کرتا ہے اور نہ اس کو بے یار و مددگار چھوڑتا ہے جس نے اپنے بھائی کی ضرورت پوری کی اللہ اس کی ضرورت پوری کرے گا اور جس نے اپنے بھائی سے کسی تکلیف کو دور کیا قیامت کی تکالیف میں سے کوئی تکلیف اللہ اس سے دور کرے گا۔

اسی طرح وحدت و مساوات اور محبت و اخوت کے ماحول کو زہریلا کرنے اور نفرت پھیلانے، دشمنی پیدا کرنے کی ایک ناپسندیدہ حرکت کسی کا تمسخر و مذاق کرنا ہے کسی کو برے القاب سے یاد کرنا ہے اسلام نے اس کو انتہائی ناپسندیدہ عمل قرار دیا ہے اور یہ احساس دلایا ہے کہ جس کو تم حقیر و ذلیل جان کر مذاق کا نشانہ بناتے ہو یا اس کو برے القاب دے کر رسوا کرتے

ہو، ہو سکتا ہے کہ وہ اپنے اچھے عمل کی وجہ سے اللہ کے نزدیک ان مذاق اڑانے اور استہزاء کرنے والوں سے بلند مرتبہ پر ہو۔ سورہ حجرات میں ارشاد خداوندی ہے:

”إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ وَاتَّقُوا اللَّهَ لَعَلَّكُمْ تُرْحَمُونَ ۝ يَا أَيُّهَا الَّذِينَ آمَنُوا لَا يَسْخَرْ قَوْمٌ مِّن قَوْمٍ عَسَىٰ أَنْ يَكُونُوا خَيْرًا مِّنْهُمْ وَلَا نِسَاءٌ مِّن نِّسَاءٍ عَسَىٰ أَنْ يَكُنَّ خَيْرًا مِّنْهُنَّ وَلَا تَلْمِزُوا أَنْفُسَكُمْ وَلَا تَنَابَزُوا بِاللِّقَابِ“ (الحجرات: ۱۱)

ترجمہ: ”تمام مسلمان بھائی بھائی ہیں تو اپنے دو بھائیوں کے درمیان صلح کرادو (اگر اختلاف پیدا ہو) اور اللہ سے ڈرتے رہو شاید تم پر رحم کیا جائے، اے ایمان والو! کوئی جماعت کسی قوم کا تمسخر نہ کرے ممکن ہے وہ لوگ تمسخر کرنے والوں سے بہتر ہوں اور نہ عورتیں دوسری عورتوں کا مذاق اڑائیں ممکن ہے کہ وہ مذاق اڑانے والیوں سے بہتر ہوں اور نہ اپنوں کی عیب جوئی کرو، نہ برے القاب سے مخاطب کرو۔“

ایسے جامع اصول و قوانین کا پابند معاشرہ ہی وحدت و مساوات اور محبت و رافت، رحم دلی و خیر خواہی، ہمدردی و نمگساری اور ایک دوسرے کی نصرت و اعانت کا اعلیٰ ترین نمونہ ہو سکتا ہے یہی اسلامی وحدت و مساوات ہی وہ قوت و طاقت تھی، جس کے سامنے دشمن کی کوئی فوج نہ ٹک سکی، اسی مساوات اسلامی کا اثر تھا کہ غزوة موتہ میں ایک آزاد کردہ غلام زید بن حارثہ سپہ سالار اعظم بنائے گئے اور مرض الوفات میں اللہ کے رسول صلی اللہ علیہ وسلم نے جو لشکر روانہ فرمایا تھا اس کے سپہ سالار

اسامہ بن زید بن حارثہ تھے، جن کے ماتحت ابو بکر و عمر، عثمان و علی رضی اللہ عنہم اجمعین سمیت تمام کبار صحابہ تھے، یہی اسلامی مساوات کا فرما تھی کہ فتح مکہ کے دن سیدنا بلال حبشی بیت اللہ شریف کی چھت پر کھڑے ہو کر اذان تو حید دے رہے تھے اور مشرکین کے بعض سردار احساس ذلت سے کہہ رہے تھے کہ کاش میں اس منظر کو دیکھنے سے پہلے مر چکا ہوتا، اسی اسلامی وحدت و مساوات کو دل سے قبول کرنے کا نتیجہ تھا کہ فاتح شام اس امت کے امین حضرت ابوعبیدہ بن الجراح رضی اللہ عنہ فرمایا کرتے تھے:

”اے لوگو! میں ایک قریشی انسان ہوں اور تمہارا کوئی بھی فرد جو تقویٰ میں مجھ سے فائق ہو خواہ سرخ ہو یا سیاہ فام میں اس جیسا بننا پسند کروں گا۔“

(اشہر مشاہیر الاسلام)

آج دنیا میں مسلمانوں کو جو بھی مسائل درپیش ہیں یا ان کو دشمنان اسلام کی جن سازشوں، تحریکوں کا سامنا ہے اور ان کا توڑ نہیں کر پار ہے ہیں تو اس کا سبب یہ ہے کہ ہماری وہ مثالی وحدت باقی نہیں رہی جو قوت و طاقت کا سرچشمہ تھی جس طرح قرون اولیٰ کے مسلمانوں نے بتان رنگ و خون کو توڑ کر اپنے کو ملت میں گم کر دیا تھا اور سیسہ پلائی دیوار بن گئے، آج انھیں کے جانشین مسلمان فرقوں، گروپوں، جماعتوں میں تقسیم ہیں، قومیت و وطنیت، علاقائیت اور خاندانی انانیت کا شکار ہیں۔ علامہ اقبالؒ کا یہ پیغام اور ان کا منتشر بکھرے مسلمانوں پر طنز کتنا گہرا ہے:

بتان رنگ و خوں کو توڑ کر ملت میں گم ہو جا  
نہ تورانی رہے باقی نہ ایرانی نہ افغانی



# اسلامی تجارت کے بنیادی اصول

مفتی توقیر عالم قاسمی

نماز پڑھی، اور زمین پر پھیل گیا جیسا کہ تو نے حکم دیا، لہذا آپ ہمیں رزق عطا فرما اور تو بہترین رزق عطا کرنے والا ہے۔  
کسبِ حلال کی فضیلت:

حضرت ابو ہریرہؓ سے روایت ہے، رسول اللہ صلی اللہ علیہ وسلم نے ارشاد فرمایا: ”مَنْ طَلَبَ الدُّنْيَا حَلَالًا وَاسْتَعْفَافًا عَنِ الْمَسْئَلِ، وَسَعِيًّا عَلَى عِيَالِهِ، وَتَعْطَفًا عَلَى جَارِهِ لَقِيَ اللَّهَ، وَوَجْهَهُ كَالْقَمَرِ لَيْلَ الْبَدْرِ“

(شعب الایمان للبیہقی، مصنف ابن ابی شیبہ)  
ترجمہ: ”جس شخص نے دنیا کو حلال طریقے سے حاصل کیا، سوال سے بچنے کے لئے تاکہ فقر و تنگ دستی کی وجہ سے لوگوں سے سوال کرنا نہ پڑے، اپنے اہل و عیال کی پرورش اور کفالت کے لئے اور اپنے پڑوسی پر احسان کرنے کے لئے تو وہ قیامت کے دن اللہ تعالیٰ سے اس حال میں ملے گا کہ اس کا چہرا چودھویں رات کے چاند کی طرح چمک رہا ہوگا۔“

حرام کمائی سے احتراز لازم ہے:

رسول اللہ صلی اللہ علیہ وسلم نے ارشاد فرمایا: ”لَا يُدْخِلُ الْجَنَّةَ لَحْمَ نَبْتٍ مِنَ سَحْتِ النَّارِ أَوْ لَيْ بَه“ (مسند احمد حدیث، شعب الایمان للبیہقی)  
ترجمہ: وہ آدمی جنت میں نہیں جائے گا جس کی پرورش حرام غذا اور حرام مال سے ہوئی

مذکورہ حدیث میں بیان کیا گیا ہے کہ ان دینی فرائض کے بعد دوسرے درجے کا فریضہ رزق حلال کو طلب کرنا اور رزق حلال کو حاصل کرنے کی کوشش کرنا ہے۔

حضرت انس بن مالکؓ سے روایت ہے، رسول اللہ صلی اللہ علیہ وسلم نے ارشاد فرمایا: ”طَلَبُ الْحَلَالِ وَاجِبٌ عَلَى كُلِّ مُسْلِمٍ“ (المجم الاوسط للطبرانی)

ترجمہ: ”حلال روزی طلب کرنا ہر مسلمان پر واجب ہے۔“

اور اللہ تعالیٰ کا فرمان ہے:  
”فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ.....“ (سورہ جمعہ: ۱۰)

ترجمہ: ”جب نماز تمام ہو جائے تو زمین میں پھیل جاؤ اور روزی تلاش کرو۔“  
یعنی تجارت کے لئے اور اپنی ضروریات میں لگنے کے لئے زمین پر پھیل جاؤ اور رزق تلاش کرو۔ (تفسیر بغوی)

اور تفسیر ابن کثیر میں ہے: عراک بن مالک جب جمعہ کی نماز سے فارغ ہو جاتے تو مسجد کے دروازے پر کھڑے ہو کر فرماتے:

ترجمہ: ”اے اللہ! میں نے آپ کی دعوت: ”حَسَىٰ عَلَى الصَّلَاةِ“ کو قبول کیا،

جتنے انبیاء کرام علیہم الصلوٰۃ والسلام اس دنیا میں تشریف لائے سب نے کسبِ حلال کیا، کسی نے مزدوری کی، کسی نے بڑھتی کا کام کیا، کسی نے بکریاں چرائیں، خود خاتم النبیین صلی اللہ علیہ وسلم نے اجیاد کے پہاڑوں پر لوگوں کی بکریاں اجرت پر چرائیں، آپ نے تجارت بھی کی، حضرت خدیجہؓ کا سامان تجارت لے کر دو مرتبہ ملک شام کا سفر کیا، آپ نے زراعت کا کام بھی کیا، اطرافِ مدینہ میں مقام جُزف تھا، وہاں آپ نے کھیتی کا کام کیا، لہذا کسبِ حلال کے مختلف طریقوں میں حضور صلی اللہ علیہ وسلم کا اسوہ موجود ہے۔

حضرت عبداللہ بن مسعودؓ سے روایت ہے، رسول اللہ صلی اللہ علیہ وسلم نے ارشاد فرمایا: ”طَلَبُ كَسْبِ الْحَلَالِ فَرِيضَةٌ بَعْدَ الْفَرِيضَةِ“ (السنن الکبری للبیہقی)

ترجمہ: ”رزق حلال کو طلب کرنا فرض ہے، فرض کے بعد۔“

یعنی رزق حلال کو طلب کرنا دین کے اولین فرائض کے بعد دوسرے درجے کا فرض ہے۔ دین کے اولین فرائض تو وہی ہیں جو ارکانِ اسلام کہلاتے ہیں اور جن کے بارے میں ہر مسلمان جانتا ہے کہ یہ چیزیں دین میں فرض ہیں۔ مثلاً نماز پڑھنا، زکاۃ دینا، روزہ رکھنا، حج کرنا وغیرہ، یہ سب دین کے اولین فرائض ہیں،

☆ فی حاشیة احياء العلوم: ”رواه ابراهيم الحزبي في غريب الحديث، من حديث نعيم بن عبد الرحمن، ورجاله ثقات۔“ (احياء العلوم)

(۳) حضرت رافع بن خديج رضی اللہ عنہ سے روایت ہے، وہ فرماتے ہیں کہ رسول اللہ صلی اللہ علیہ وسلم سے سوال کیا گیا کہ کون سی کمائی سب سے اچھی، طیب اور صاف ستھری ہے؟ آپ نے فرمایا: عَمَلُ الرَّجُلِ بِيَدِهِ، وَكُلُّ بَيْعٍ مَبْرُورٍ۔ آدمی جو کمائی اپنے ہاتھ سے کرے (جیسے زراعت، تجارت، کتابت اور صناعت وغیرہ) اور ہر وہ خرید و فروخت جو دھوکہ اور خیانت سے پاک ہو اور از روئے شرع مقبول ہو۔ (مند احمد، مرقاۃ)

(۴) امام احمد بن حنبلؒ سے پوچھا گیا کہ چار دراہم ہیں، ان میں سے ایک تجارت سے حاصل ہوا، ایک بھائی کی صلہ رحمی اور ہدیہ سے حاصل ہوا، ایک اجرتِ تعلیم سے حاصل ہوا اور ایک سرکاری خزانے سے ملا، تو ان میں سے افضل کون سا ہے؟ تو انہوں نے جواب دیا: جو درہم کپڑے کی تجارت سے حاصل ہوا ہے۔

(الاداب الشرعی واللمخ المرعیۃ)  
(۵) اور ابراہیم نخعیؒ سے پوچھا گیا کہ ایک آدمی تجارت چھوڑ کر نوافل میں مشغول رہتا ہے اور ایک آدمی تجارت میں مشغول رہتا ہے تو ان میں سے کون افضل ہے؟ انہوں نے فرمایا: امانت دار تاجر۔ (حوالہ سابقہ)

(۶) اور صاحب الآداب الشرعیۃ نے لکھا ہے: سب سے افضل کسبِ معاش تجارت ہے، اور تجارت میں بھی سب سے افضل کپڑا، عطر، غلہ

تجارت کے سلسلے میں شام کے دوسفر کئے، جن میں آپ حضرت خدیجہ الکبریٰ کا سامان تجارت لے کر شام تشریف لے گئے، لہذا اگر کوئی آدمی اس نیت سے تجارت کرے کہ میں حضور صلی اللہ علیہ وسلم کی اتباع میں تجارت کر رہا ہوں تو یہ دین کا حصہ بن جائے گا۔ اور تجارت عبادت ہے اگر دو نیت سے کی جائے۔ (۱) اس کی آمدنی سے بیوی بچے وغیرہ کے حقوق کو ادا کروں گا۔ (۲) اور اس کے ذریعہ ضرورت مندوں تک ضرورت کی اشیاء پہنچاؤں گا۔ قرآن و حدیث میں تجارت کی فضیلت آئی ہے، ملاحظہ فرمائیں:

(۱) اللہ تعالیٰ کا فرمان ہے: ”يَا أَيُّهَا الَّذِينَ آمَنُوا لَا تَأْكُلُوا أَمْوَالَكُم بَيْنَكُم بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ۔“ (النساء: ۲۹)

ترجمہ: اے ایمان والو! ایک دوسرے کے مال کو آپس میں ناحق مت کھاؤ، مگر یہ کہ تجارت ہو آپس کی خوشی اور رضامندی سے۔

حضرت قتادہؒ اس آیت کی تفسیر میں فرماتے ہیں: ”التجارة رزق من رزق اللہ، حلال من حلال اللہ لمن طلبها بصدقها وبرها۔“ تجارت اللہ کے رزق میں سے ایک رزق اللہ کی حلال کردہ اشیاء میں سے ایک حلال چیز ہے اس شخص کے لئے جو اس کو حاصل اور طلب کرے سچائی اور نیکی کے ساتھ۔

(السنن الکبریٰ للبیہقی)  
(۲) رسول اللہ صلی اللہ علیہ وسلم نے ارشاد فرمایا: ”تم لوگ تجارت کو لازم پکڑو، اس لئے کہ اس میں رزق کے دس حصوں میں سے نو حصے ہیں۔“

ہے، جنہم کی آگ اس کی زیادہ مستحق ہے۔“ اور ایک حدیث میں رسول اللہ صلی اللہ علیہ وسلم نے ارشاد فرمایا: ”لوگوں پر ایک زمانہ آئے گا کہ آدمی کو کوئی پرواہ نہ ہوگی کہ وہ مال کس طرح حاصل کر رہا ہے، حلال طریقے سے یا حرام طریقے سے۔“ حرام غذا قبولیت دعا کے لئے مانع:

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے ارشاد فرمایا: ”اے لوگو! اللہ پاک ہے وہ پاک اور حلال چیز ہی قبول فرماتا ہے، اور اللہ تعالیٰ نے تمام مومنوں کو اسی چیز کا حکم دیا ہے، جس چیز کا تمام رسولوں کو حکم دیا ہے؛ چنانچہ فرمایا: اے رسولو! پاک اور حلال میں سے کھاؤ، اور نیک عمل کرو۔ اور اللہ تعالیٰ نے فرمایا: اے مومنو! پاک رزق میں سے کھاؤ، جو ہم نے تم کو عطا کیا ہے۔ پھر آپ صلی اللہ علیہ وسلم نے ذکر فرمایا آدمی (مقامات مقدسہ جیسے مکہ، مدینہ کے لئے) لمبا سفر کرتا ہے اور آسمان کی طرف ہاتھ بلند کر کے دعائیں کرتا ہے اور کہتا ہے: ”اے میرے رب! اے میرے رب! جب کہ وہ پراگندہ بال اور پراگندہ لباس ہوتا ہے اور حال یہ ہے کہ اس کا کھانا حرام، اس کا پینا حرام، اس کا لباس حرام اور حرام غذا سے اس کی پرورش ہوئی ہے تو کیسے اس کی دعا قبول ہوگی۔“

(شرح السنن للبخاری، ترمذی)  
تجارت کی فضیلت:

کسب معاش اور حصول رزق حلال کے اسباب و ذرائع مختلف ہیں جیسے تجارت، زراعت، ملازمت، صنعت و حرفت اور محنت و مزدوری وغیرہ۔ رسول اللہ صلی اللہ علیہ وسلم نے

اور گھوڑے کی تجارت ہے۔ (حوالہ سابق)

(۷) بخاری کی مشہور شرح عمدة القاری میں علامہ عینی رقم طراز ہیں: ”قَدْ أَبَاحَ اللَّهُ تَعَالَى التِّجَارَةَ فِي كِتَابِهِ، وَأَمَرَ بِالْإِبْتِغَاءِ مِنْ فَضْلِهِ، وَكَانَ أَفْضَلَ الصَّحَابِ كَانُوا يَتَّجِرُونَ، وَيَحْتَرِفُونَ فِي طَلَبِ الْمَعَاشِ“ (۱۶۱/۱۱)

ترجمہ: بلاشبہ اللہ تعالیٰ نے اپنی کتاب قرآن کریم میں تجارت کرنے کو جائز قرار دیا ہے اور اپنے رزق کو تلاش کرنے کا حکم دیا ہے اور اکابر اور اونچے درجے کے صحابہ تجارت کرتے تھے اور کسبِ معاش کے لئے کاروبار کرتے تھے۔

(۸) حضرت عمر فاروقؓ نے فرمایا: ”لَا يَقْعُدُ أَحَدُكُمْ عَنْ طَلَبِ الرِّزْقِ وَيَقُولُ: اللَّهُمَّ ارْزُقْنِي! إِنَّ السَّمَاءَ لَا تَمُطِرُ ذَهَبًا وَلَا فِضَّةً“ (احیاء العلوم)

ترجمہ: ”تم میں سے کوئی طلبِ رزق کو چھوڑ کر بیٹھ نہ جائے اور پھر کہے: اے اللہ! مجھے روزی عطا فرما؟ کیوں کہ تم جانتے ہو کہ آسمان سے سونے اور چاندی نہیں برستے۔“

(۹) جمعہ کے دن نماز جمعہ کے بعد خرید و

فروخت کی فضیلت: بعض سلف سے مروی ہے کہ جو شخص جمعہ کے دن بعد نماز جمعہ خرید و فروخت کرے، اللہ تعالیٰ اس میں ستر مرتبہ برکت فرماتا ہے، اللہ تعالیٰ اس قول کی وجہ سے: ”فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ“ (سورہ جمعہ: ۱۰) یعنی جب نماز تمام ہو جائے تو زمین میں پھیل جاؤ اور روزی تلاش کرو۔

(۱۰) دن کے شروع حصے میں تجارت

کرنے کی فضیلت: دن کے اول حصے میں تجارت کرنے سے اس میں برکت ہوتی ہے، رسول اللہ صلی اللہ علیہ وسلم نے برکت کی دعا دی ہے۔ حضرت صخر غامدی سے روایت ہے، رسول اللہ صلی اللہ علیہ وسلم نے فرمایا: ”اللَّهُمَّ بَارِكْ لِأُمَّتِي فِي بُكُورِهَا، وَإِذَا بَعَثْتَ سَرِيًّا أَوْ جَيْشًا بَعَثْتَهُمْ مِنْ أَوَّلِ النَّهَارِ. وَكَانَ صَخْرٌ جَلًّا تَاجِرًا، وَكَانَ يَبْعَثُ تِجَارَتَهُ مِنْ أَوَّلِ النَّهَارِ، فَأَثَرِي، وَكَثْرَ مَالِهِ“

(ابوداؤد، ترمذی وابن ماجہ) ترجمہ: اے اللہ! میری امت کے لئے اس کے دن کے شروع حصے میں برکت عطا فرما، اور حضور صلی اللہ علیہ وسلم جب فوج کا کوئی دستہ، یا لشکر جنگ کے لئے بھیجتے تھے تو دن کے اول حصے میں بھیجتے تھے اور حضرت صخر تاجر آدمی تھے، اپنی تجارت کا سامان ملازمین کی معرفت دن کے اول حصے میں بھیجتے تھے؛ چنانچہ ان کی تجارت میں خوب خوب برکت ہوئی، نفع ہوا اور وہ مال دار ہو گئے اور ان کا مال بہت ہو گیا۔

سچے، امانت دار اور دین دار تاجر کی فضیلت:

(۱) وہ تاجر جو تجارت اور کاروبار میں مشغول ہونے کے باوجود دین پر سختی سے عمل کرتے ہیں اور کاروبار میں مشغولیت کی وجہ سے ان کی دین داری میں کوئی کمی نہیں آتی ہے، اللہ تعالیٰ نے قرآن کریم میں ان کی تعریف اور مدح سرائی کی ہے، چنانچہ ارشاد خداوندی ہے:

”رَجَالٌ لَا تُلْهِهِمْ تِجَارَةٌ وَلَا بَيْعٌ عَن ذِكْرِ اللَّهِ وَإِقَامِ الصَّلَاةِ وَإِيتَاءِ الزَّكَاةِ“ (النور: ۳۷)

ترجمہ: ”وہ ایسے لوگ ہیں کہ ان کو تجارت اور خرید و فروخت غافل نہیں کرتے، اللہ کے ذکر سے، نماز سے اور زکاۃ دینے سے۔“

یعنی معاش کے دھندے ان کو اللہ کی یاد اور احکام الہیہ کی بجا آوری سے غافل نہیں کرتے، بڑے سے بڑا بیوپار، یا معمولی خرید و فروخت کوئی چیز خدا کے ذکر سے نہیں روکتی۔ صحابہ کرامؓ کی یہی شان تھی۔ (نواد عثمانی)

حضرت عبداللہ بن مسعودؓ سے روایت ہے کہ انہوں نے اہل بازار میں سے کچھ لوگوں کو دیکھا کہ جب نماز کے لئے اذان ہوئی تو انہوں نے اپنے خرید و فروخت کو چھوڑ دیا اور نماز کے لئے چل پڑے۔ عبداللہ بن مسعودؓ نے فرمایا: یہ لوگ ان لوگوں میں سے ہیں جن کا اللہ تبارک و تعالیٰ نے اپنی کتاب کی اس آیت میں ذکر فرمایا ہے: ”رَجَالٌ لَا تُلْهِهِمْ تِجَارَةٌ وَلَا بَيْعٌ عَن ذِكْرِ اللَّهِ“ (تفسیر ابن کثیر، تفسیر طبری)

اور تفسیر قشیری میں لکھا ہے کہ مذکورہ آیت میں جن کا تذکرہ ہے اس سے مراد وہ لوگ ہیں جو حقوق اللہ کو حظوظ نفس پر ترجیح دیتے ہیں اور جب موزن کی آواز ”حَيَّ عَلَى الصَّلَاةِ“ سنتے ہیں تو بیع و شراء اور تجارت کی مشغولیت کو چھوڑ، اللہ کے حق کی ادائیگی کے لئے کھڑے ہو جاتے ہیں۔

(۲) اور حضرت ابراہیم نخعیؓ سے سچے تاجر کے بارے میں پوچھا گیا کہ وہ آپ کے نزدیک محبوب اور پسندیدہ ہے، یا وہ شخص جو عبادت کے لئے فارغ ہے اور ہمہ وقت عبادت میں مشغول رہتا ہے؟ انہوں نے جواب دیا: سچا تاجر میرے نزدیک زیادہ محبوب اور پسندیدہ ہے؛ اس لئے کہ

وہ مجاہدہ میں مشغول ہے؛ کیوں کہ شیطان اس کے پاس ناپ تول کے راستے سے آتا ہے (تاکہ اس کو بھٹکائے اور ناپ تول کی کمی بیشی میں اس کو مبتلا کرے)، اور شیطان اس کے پاس لینے اور دینے کے راستے سے آتا ہے (تاکہ اس کو لین دین کی گڑبڑ میں مبتلا کرے) پس وہ شیطان سے مجاہدہ کرتا ہے؛ لہذا سچا دین دار تاجر زیادہ محبوب اور پسند ہے۔ (احیاء العلوم)

تاجر کی دو قسمیں ہیں:

تاجر اگر اپنی تجارت اور کاروبار میں سچ بولے، امانت داری کا پاس و لحاظ رکھے، اللہ سے ڈرے، تقویٰ اور نیکی اختیار کرے اور نیک اعمال سے غافل نہ ہو تو حدیث میں اس کا بہت بڑا رتبہ اور مقام بیان کیا گیا۔ اس کے برخلاف جس تاجر اور بیوپاری میں مذکورہ اوصاف نہ ہوں وہ باعتبار آخرت نہایت خائب و خاسر اور نقصان میں ہے۔ درج ذیل تین حدیثیں پڑھیے:

(۱) حضرت ابو سعید خدریؓ سے روایت ہے، رسول اللہ صلی اللہ علیہ وسلم نے ارشاد فرمایا: ”التَّاجِرُ الصَّدُوقُ الْأَمِينُ مَعَ النَّبِيِّينَ وَالصَّدِيقِينَ وَالشُّهَدَاءِ“ (ترمذی حدیث)

ترجمہ: ”سچا امانت دار تاجر قیامت کے دن انبیاء، صدیقین اور شہداء کے ساتھ ہوگا۔“

(۲) حضور اکرم صلی اللہ علیہ وسلم نے ارشاد فرمایا: ”التَّجَارُ يُحْشَرُونَ يَوْمَ الْقِيَامَةِ فُجَّارًا إِلَّا مَنْ اتَّقَى اللَّهَ، وَبَرَّ، وَصَدَّقَ“ (سنن دارمی، و اسنادہ جید)

ترجمہ: ”تاجروں کو قیامت کے دن فساق و فجار (گنہگار) بنا کر اٹھایا جائے گا؛ مگر وہ تاجر جو اللہ سے ڈرا، تقویٰ اختیار کیا، نیکی اختیار کی اور سچ

بولا (تو اس کا حشر سابقہ حدیث کے بموجب انبیاء، شہداء اور صدیقین کے ساتھ ہوگا)۔

(۳) حضرت علیؓ سے روایت ہے، وہ کہتے ہیں کہ رسول اللہ صلی اللہ علیہ وسلم نے مجھ سے فرمایا کہ: ”يَا عَلِيُّ! لَا تَكُنْ فِتْنَانًا، وَلَا تَجْرَأُ إِلَّا تَاجِرَ حَيْرٍ، وَلَا جَابِيًا، فَإِنَّ أَوْلَىٰكَ مُسَوِّفُونَ فِي الْعَمَلِ“

(شرح مشکل الآثار للطحاوی)

ترجمہ: ”اے علی! تو فتنین نہ بن، اور نہ تاجر بن مگر تاجر خیر اور جبرائیکس وصول کرنے والا مت بن، اس لئے کہ یہ لوگ عمل شریعت سے ہٹے ہوئے ہوتے ہیں۔“

امام طحاویؒ اس حدیث کی تشریح میں فرماتے ہیں: ”فسی هذا الحديث تبيان التاجر المذموم، وانه مسوّف في العمل، وهو الذي تشغله تجارته عن العمل“ (حوالہ سابق)

فرماتے ہیں: اس حدیث میں تاجر مذموم کا بیان ہے اور مذموم و ناپسندیدہ تاجر وہ ہے جس کی تجارت اس کو دین پر عمل سے غافل کر دے۔

مبیع کا عیب چھپانا اور دھوکا دینا جائز نہیں ہے:

خرید و فروخت میں کسی کو دھوکا دینا جیسے جس دودھ دینے والی گائے یا بھینس کو فروخت کرنا ہو، کئی دنوں تک اس کو نہ دوہنا اور دودھ اس کے تھن میں چھوڑے رکھنا، تاکہ خریدار اور گاہک دھوکا کھا جائے اور یہ سمجھے کہ جانور زیادہ دودھ دینے والا ہے اور جیسے گھٹیا اور عیب دار مال کو نیچے رکھنا اور عمدہ و فریش مال کو اوپر رکھنا تاکہ خریدار یہ دھوکہ کھا جائے کہ سب مال عمدہ ہی ہیں، ناجائز،

حرام اور گناہ کبیرہ ہے، حدیث میں اس پر سخت وعید آئی ہے۔ حضرت وائلہ بن الاسقع سے روایت ہے، وہ کہتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا کہ جس نے کسی عیب دار چیز کو فروخت کیا اور اس عیب کو بیان نہیں کیا تو وہ مسلسل اللہ کے غضب اور ناراضگی میں رہتا ہے اور فرشتے ہمیشہ اس پر لعنت بھیجتے ہیں:

”مَنْ بَاعَ عَيْبًا لَمْ يَبَيِّنْهُ لَمْ يَزَلْ فِي مَقْتِ اللَّهِ، وَلَمْ تَزَلِ الْمَلَائِكَةُ تَلْعَنُهُ“ (ابن ماجہ)

اور ایک حدیث میں آپ علیہ الصلوٰۃ والسلام نے فرمایا: ”لَا يَحِلُّ لِأَحَدٍ يَبِيعُ شَيْئًا إِلَّا يَبَيِّنَ مَا فِيهِ، وَلَا يَحِلُّ لِمَنْ يَعْلَمُ ذَلِكَ إِلَّا يَبَيِّنُهُ“ (مسند احمد)

یعنی کسی شخص کے لئے جائز نہیں ہے کہ کسی چیز کو بیچے اور اس میں جو عیب ہے اس کو بیان نہ کرے، اور نہ اس آدمی کے لئے جائز ہے جو بیع کے عیب کو جانتا ہو اور اس کو بیان نہ کرے۔

اور ایک حدیث میں ہے کہ رسول اللہ صلی اللہ علیہ وسلم ایک مرتبہ بازار میں غلہ (گیہوں) کے ایک ڈھیر کے پاس سے گزرے، آپ نے اپنا ہاتھ اس کے اندر ڈالا تو آپ کی انگلیاں تر ہو گئیں (غلہ اندر سے بھیگا ہوا تھا)، آپ نے فرمایا: اے غلہ والے! یہ کیا ہے؟ اس نے عرض کیا: یا رسول اللہ! اس پر بارش پڑ گئی تھی (اس وجہ سے یہ بھیگ گیا ہے) حضور صلی اللہ علیہ وسلم نے فرمایا: تم نے اس کو غلہ کے اوپر کیوں نہیں رکھا؛ تاکہ لوگ (خریدار) اس کو دیکھ لیتے؟ (اور سنو!) ”مَنْ عَشَّ فَلَيْسَ مِنَّا“ جو مسلمانوں کو دھوکا دے وہ ہم میں سے نہیں ہے۔ (ترمذی)

(جاری ہے)



# عقیدہ ختم نبوت کا تحفظ کیسے کریں؟

مفتی محمد عبدالحمید قاسمی

(۴) قادیانی مصنوعات اور پروڈکٹس کا مکمل بائیکاٹ کریں تاکہ ان کی معیشت کمزور پڑ جائے اور وہ حضور صلی اللہ علیہ وسلم کی پاکیزہ ختم نبوت کے خلاف رقم خرچ نہ کر سکے۔

(۵) مسلمانوں میں شعور بیدار کرنے کی غرض سے کانفرنس اور جلسے جلوس قائم کئے جائیں اور خصوصاً وقفہ وقفہ سے جمعہ کے موقع پر ائمہ و خطباء حضرات اسی عنوان کو جمعہ کا موضوع بنائیں۔

(۶) آج بھی مسلمانوں اور قادیانیوں کی بیٹیاں آپس میں ایک دوسرے کے یہاں ازدواجی زندگی میں منسلک ہیں (اللہ تعالیٰ انہیں ہدایت دے) ایسی صورتحال میں ختم نبوت اور مجاہدین نبوت کی بہت بڑی ذمہ داری ہے کہ ایسے مسلمانوں سے فوراً رابطہ قائم کریں اور قرآن وحدیث کی روشنی میں بتلائیں کہ قادیانی کافر ہیں اور سمجھائیں کہ ان کے ساتھ مسلمانوں کا نکاح ہرگز نہیں ہو سکتا۔

(۷) اگر کسی علاقے میں قادیانی اور مسلمان رہتے ہوں تو مسلمانوں کو قادیانیوں کی شادی اور تقریبات میں شامل نہ ہونے دیں، کیوں کہ مسلمان ان کے کلچر، رہن سہن اور طور طریقوں سے متاثر ہو کر ان کے شکار بن جائے۔

(۸) رد قادیانیت کو رس رکھ کر طلباء، وکلاء،

ہیں، جھوٹی نبوت کی تشہیر پورے زوروں سے جاری ہے اور مسلمان نوجوانوں کو مختلف ہتھکنڈوں سے قادیانی بنایا جا رہا ہے اور دوسری طرف امت مسلمہ کی ایک بڑی تعداد قادیانیوں کی ناپاک سازشوں سے بالکل ناواقف ہے، جس سے قادیانی پورا فائدہ اٹھا رہے ہیں اور اپنی ارتدادی مہم کو بہت تیزی کے ساتھ جاری رکھے ہوئے ہیں حالات کی ان سنگینیوں کو مد نظر رکھتے ہوئے، قادیانیت کو کیفر کردار تک پہنچانے کے لئے کچھ تجاویز پیش خدمت ہیں ملاحظہ فرمائیں:

(۱) سب سے پہلے مختلف مکاتب فکر کے علماء اور عوام الناس کے درمیان اتحاد کی فضا کو عام کیا جائے، کیونکہ کہ اس فتنہ کو کچلنے کے لئے اتحاد کا بہت بڑا دخل ہے۔

(۲) قادیانیت کو چھوڑ کر اسلام میں داخل ہونے والے نو مسلموں کا تحفظ ضروری ہے تاکہ نو مسلم حضرات دوبارہ ان کے دام فریب کا شکار ہو کر قادیانیت قبول نہ کر سکیں۔

(۳) اخبارات و رسائل کے ذریعہ مختلف زبانوں میں ختم نبوت کے لٹریچر کو عام کیا جائے جس میں خاص طور پر ختم نبوت، رد قادیانیت، اور حیات عیسیٰ علیہ السلام جیسے عظیم موضوعات پر روشنی ڈالی جائے، خود صاحب قلم ہیں تو اس عنوان پر مضامین لکھیں یا اوروں سے لکھائیں۔

اسلام ایک ابدی حقیقت ہے اور باطل کی اس کے ساتھ آویزش بھی رسم قدیم ہے ملل سابقہ کی باطل کے ساتھ کشمکش ہمیشہ جاری رہی ہے اور تاریخ اس بات پر گواہ ہے کہ جو ملت جتنی کامل و مکمل ہوتی ہے اس کو اسی قدر باطل کے ساتھ نبرد آزما ہونا پڑتا ہے، آخری امت جسے سید المرسلین، خاتم النبیین، فخر موجودات، رحمت مجسم، پیکر صدق و صفا، منبع جود و سخا، حضرت محمد مصطفیٰ، احمد مجتبیٰ صلی اللہ علیہ وسلم کی امت کا شرف حاصل ہے، سنت قدیمہ کے مطابق روز اول سے باطل کے ساتھ نیچے آ رہا رہی ہے اور ہمیشہ اس کو داخلی اور خارجی فتنوں سے نمٹنا پڑا ہے انہی میں سے ایک فتنہ ”قادیانیت“ کا فتنہ ہے، مرزا غلام احمد قادیانی کی جھوٹی نبوت کا فتنہ چودھویں صدی کا عظیم فتنہ ہے جسے انگریز نے اپنے ناپاک اغراض و مقاصد کی خاطر جنم دیا۔ علماء کرام نے مرزا قادیانی کی زندگی سے ہی اس کا تعاقب شروع کر دیا تھا جو اب تک جاری ہے اور ان شاء اللہ! ہمیشہ جاری رہے گا۔

بحیثیت مسلمان ہر ایک پر یہ ذمہ داری عائد ہوتی ہے کہ ہر طریقہ سے اس فتنہ کا تعاقب کرے، اور اس فتنہ کے تعاقب، سد باب اور سرکوبی کے لئے ہر ممکنہ کوشش کرے۔

کیوں کہ قادیانی اپنے منصوبوں پر عمل پیرا

کے عنوان سے طلبا کو تقاریر پیش کرنے کا پابند بنایا جائے تاکہ مثبت انداز میں ختم نبوت کے پیغام کو عام کیا جاسکے۔

یہ عقیدہ تحفظ ختم نبوت کی حفاظت کے لئے چند تجاویز ہیں، جس سے ہر ایک کا متفق ہونا ضروری نہیں ہے، بہر حال مذکورہ تجاویز پر عمل پیرا ہو کر فتنہ قادیانیت کا قلع قمع کیا جاسکتا ہے، ان شاء اللہ!  
حرفِ آخر:

قرآن و حدیث کے دلائل اور بلا تفریق مسالک تمام علماء کرام کا متفقہ فیصلہ ہے کہ قادیانی کافر ہیں، نبی کریم صلی اللہ علیہ وسلم اللہ تعالیٰ کے آخری رسول اور آخری نبی ہیں۔ نبوت کے دروازہ کو اللہ تعالیٰ نے آپ صلی اللہ علیہ وسلم پر بند فرمادیا، اب اگر کوئی شخص نبوت کا دعویٰ کرے تو وہ جھوٹا اور کذاب ہے۔ آپ صلی اللہ علیہ وسلم کے بعد اب قیامت تک کوئی نبی اور رسول نہیں ہوگا اور آپ کی لائی ہوئی ہدایت ”دین اسلام“ آخری ہدایت ہے اور اسی پر انسانیت کی کامیابی کا مدار ہے۔ بہر کیف! اہل علم پر واجب ہے کہ وہ قادیانیت کا تعاقب کر کے اس کی بیخ کنی کو اپنا مذہبی فریضہ سمجھیں اور عوام الناس کو ان کی ارتدادی سرگرمیوں سے بچانے کی پوری کوشش کریں۔ اہل ثروت اور مالدار حضرات عقیدہ ختم نبوت کی حفاظت کی خاطر ختم نبوت کے تحت چلنے والی تنظیموں کو مالی امداد کے ذریعہ مضبوط و مستحکم کریں۔

دعا ہے کہ اللہ تعالیٰ فتنہ قادیانیت سے امت مسلمہ کی حفاظت فرمائے۔ آمین یا رب العالمین۔ ☆☆

ضروری سامان ان تک مہیا کرایا جائے، نیز معاشی اعتبار سے ان کو مضبوط کرنے کی کوشش کریں تاکہ قادیانی قرض اور مال وغیرہ کی امداد کے بہانے ان بھولے بھالے مسلمانوں کو اپنے جال میں نہ پھنسالے۔

(۱۳) راقم نے بعض علاقوں کی کارکردگی سنی ہے جس میں دیہاتوں میں قادیانی اپنے آپ کو مسلمان بتا کر بحیثیت معلم مسلم بچوں کو قرآن مجید کی غلط تراجم و تشریحات بیان کر کے مرزا قادیانی کی نبوت کو سچا اور قادیانیت کو ثابت کر کے مسلمان بچوں کے دل و دماغ میں قادیانی عقائد و نظریات کو راسخ کر کے قادیانیت کو مستحکم کرنے کی کوشش کرتے ہیں، بچے چون کہ استاذ کی عزت کرتے ہیں تو اہل حق ان کے مخالف ہو جائیں تو یہ بچے ان کے لئے بہت بڑا سہارا بن جاتے ہیں لہذا خدام ختم نبوت ایسے معلمین پر خصوصی نظر رکھیں۔

(۱۴) دیہات اور گاؤں کے غریب طبقہ کے لوگ حصول علم، محنت و مزدوری، ملازمت وغیرہ کے سلسلہ میں شہر کا رخ کرتے ہیں تو مالدار قادیانی اپنی ذاتی رہائشی عمارت کا مفت یا کرایہ کے کمروں کا انتظام کرتے ہیں، تاکہ ان کو قریب کر کے قادیانیت کے عقائد اور نظریات کی چھاپ چھوڑ کے ان کو اپنی طرف مائل کر سکے۔

لہذا خدام ختم نبوت کی ذمہ داری ہے کہ وہ گاؤں کے سروے فارم میں نام، پتہ، پیشہ، علمی قابلیت کے ساتھ، دیہات کے لوگوں کے شہر کے رہائشی مقام کا خانہ بھی محفوظ کرے۔

(۱۵) دینی مدارس میں ہفتہ واری انجمنوں میں یا کم از کم ماہانہ اجتماعی انجمنوں میں ختم نبوت

ڈاکٹر سرکاری وغیر سرکاری ملازمین غرض کہ زندگی کہ ہر طبقہ سے تعلق رکھنے والے ہر مسلمان کو ہر بستی سے ایک، شہر کے سارے محلوں سے ایک ایک کو کم از کم ”عقیدہ ختم نبوت“ کی بنیادی اور اہم باتوں سے واقف کرا کر اس کو ذمہ دار بنایا جائے تاکہ وہ پوری بستی اور سارے محلہ کو قادیانیت کے فتنہ سے محفوظ رکھ سکے۔

(۹) ”ختم نبوت“، ”ردّ قادیانیت“ اور حیات عیسیٰ علیہ السلام کے موضوعات پر سالانہ ایک عظیم الشان انعامی تحریری اور اگر ممکن ہو تو تقریری مقابلہ کا انعقاد کیا جائے۔

(۱۰) اخبارات میں ”مراسلات“ کا جو کالم ہوتا ہے، جس میں ایڈیٹر کے نام خط لکھا جاتا ہے جس میں عوام اپنے مذہبی، سماجی، سیاسی اور اقتصادی مسائل پر آواز اٹھاتے ہیں، ایک آدمی کی آواز پورے ملک میں خواص و عوام اور حکومت تک پہنچتی ہے لہذا ”مراسلات“ کے کالم میں ”ختم نبوت“ کے عنوان پر لکھا جائے، ان شاء اللہ! اس کا غیر محسوس طریقہ پرفائدہ ہوگا۔

(۱۱) مسلم مینجمنٹ عصری اسکولز، کالجز، یونیورسٹیز، دینی مدارس اور ان کے دفاتر میں نیز دکانوں، فیکٹریوں اور رہائشی تنظیموں کے دفاتر میں ”اَنَا خَاتَمُ النَّبِيِّينَ لَا نَبِيَّ بَعْدِي“ کے چارٹ دیواروں اور اہم جگہوں پر آویزاں کیا جائے، تاکہ بار بار اس پر نظر پڑنے کی وجہ سے ”عقیدہ ختم نبوت“ ہر ایک کے دل میں مضبوطی کے ساتھ راسخ و پیوست ہو جائے۔

(۱۲) قصبات، گاؤں، دیہات میں رہنے والوں پر خصوصاً ختم نبوت خاص نظر رکھیں اگر ممکن ہو تو اپنی تنظیم کے تحت مالی امداد اور

مولانا محمد اسماعیل شجاع آبادی کے

# دعوتی و تبلیغی اسفار

مولانا عبدالستار خان نیازیؒ کے مزار پر:

انک پنوامہ میانوالی میں یکم اکتوبر ۱۹۱۵ء کو پیدا ہوئے۔ اسکول و کالج کی تعلیم حاصل کی۔ مسلم اسٹوڈنٹس فیڈریشن کے بانیوں میں سے تھے۔ میانوالی مسلم لیگ کے صدر بھی رہے۔ ۱۹۵۳ء کی تحریک ختم نبوت کے قائدین میں سے تھے، تمام مرکزی قائدین کی گرفتاری کے بعد آپ نے پیچھے رہ کر تحریک کی قیادت کی۔ گرفتار ہونے پر مارشل لاء حکام نے سزائے موت سنائی۔ بعد ازاں یہ سزا عمر قید میں بدل دی گئی۔ آپ تحریک ختم نبوت ۱۹۵۳ء کے زمانہ میں اسمبلی کے ممبر تھے۔ بعد ازاں جمعیت علماء پاکستان میں شامل ہوئے۔ مولانا شاہ احمد نورانی صدر، مولانا عبدالستار خان نیازی جنرل سیکریٹری رہے۔ جب مولانا نیازی و مولانا نورانی میں اختلاف ہوا اور جمعیت علماء پاکستان دو حصوں میں تقسیم ہو گئی تو آپ اپنے گروپ کے صدر بنا دیئے گئے۔ تحریک ختم نبوت ۱۹۷۴ء اور ۱۹۸۴ء میں بھرپور کردار ادا کیا۔ راقم السطور ۱۹۹۰ء سے ۲۰۰۰ء تک لاہور میں مبلغ رہا تو آپ سے ملاقاتیں رہیں۔ یوسف کذاب کے چیلوں نے دجل و فریب سے کذاب کے حق میں مولانا کا بیان لے لیا۔ جب انہیں صحیح صورت احوال سے آگاہ کیا گیا تو اپنے بیان سے رجوع کر لیا۔ میاں محمد نواز شریف کے دوسرے دور میں آپ وفاقی وزیر مذہبی امور بھی رہے، جس جماعت میں رہے۔ جہاں رہے، ختم نبوت کے شیدائی و فدائی رہے۔ ۱۷ فروری ۲۰۱۱ء کو وفات پائی اور اپنے علاقہ میں مدفون ہوئے۔ آپ کے دائیں بائیں مولانا محمد اکبر خان فاضل مظہر العلوم سہارنپور (پیدائش

۱۵ اگست ۱۹۳۱ء وفات ۱۵ جون ۲۰۱۴ء)، مولانا محمد اسلم خان ولد مولانا احمد خان (پیدائش ۱۹۴۴ء، وفات ۱۷ فروری ۲۰۱۱ء فاضل جامعہ مظاہر العلوم سہارنپور) آرام فرما ہیں۔ موچھ سے واپسی پر ان حضرات کی قبور پر حاضری دی اور فاتحہ پڑھی، کچھ دیر جامعہ فتح البرکات میانوالی میں بھی محو استراحت رہے۔

میانوالی میں ختم نبوت سیمینار: جامع مسجد رب نواز خان میانوالی شہر میں مغرب کی نماز کے بعد سیمینار منعقد ہوا، جس کی صدارت مقامی امیر مولانا سعادت اللہ نے کی۔ تلاوت و نعت کے بعد ضلعی مبلغ مولانا نعیم سلمہ بعد ازاں محمد اسماعیل شجاع آبادی کے بیانات ہوئے۔ میانوالی شہر کے یونٹ کے سرپرست مولانا عبدالرزاق، ناظم اعلیٰ زبیر احمد ناظم نشر و اشاعت عطاء الرحمن، مولانا اکرم اللہ ہیں۔ ان حضرات کی مساعی جملہ سے یہ سیمینار منعقد ہوا۔

خانقاہ سراجیہ میں حاضری: میانوالی کانفرنس سے فراغت کے بعد سفر کر کے رات خانقاہ سراجیہ کنڈیاں میں حاضری دی اور مرکزی نائب امیر حضرت مولانا صاحبزادہ عزیز احمد مدظلہ کو ان کے ضلع کی رپورٹ پیش کی۔ حضرت صاحبزادہ صاحب نئے مہمان خانہ میں کافی دیر تشریف فرما رہے۔ رات آرام و قیام بھی خانقاہ

شریف کے جدید مہمان خانہ میں رہا، جو تعمیر اور ضروریات سے متعلق اپنی مثال آپ ہے۔ صبح کی نماز کے بعد سجادہ نشین حضرت صاحبزادہ خلیل احمد مدظلہ سے ملاقات کی اور ختم خواجگان اور مراقبہ میں شرکت کی سعادت بھی حاصل کی، بعد ازاں سابق امیر مرکزی خواجہ خواجگان حضرت مولانا خواجہ خان محمد و دیگر مشائخ نقشبندیہ نور اللہ مرقدہم کے مزارات پر حاضری دی۔

بہاولپور کا تین روزہ تبلیغی دورہ: بہاولپور قدیمی جماعتی مرکز ہے۔ بہاولپور کو یہ اعزاز حاصل ہے کہ قادیانیوں کے کفر پر سب سے پہلا عدالتی فیصلہ ۱۹۳۵ء کو ہوا۔ اس فیصلہ کا سبب ایک نکاح تھا۔ بہاولپور کے مضافات میں ایک علاقہ ”مہند“ ہے۔ مہند شریف کے مولوی الہی بخش کی بیٹی کا نکاح ان کے ایک عزیز عبدالرزاق سے ہوا۔ نکاح ہوا رخصتی نہیں ہوئی۔ اس دوران عبدالرزاق قادیانی ہو گیا اور اس نے رخصتی کا مطالبہ کیا۔ مولوی الہی بخش نے یہ کہہ کر رخصتی سے انکار کر دیا کہ تو قادیانی ہو گیا ہے۔ قادیانی دائرہ اسلام سے خارج ہیں۔ لہذا تیرا اور میری بیٹی کا نکاح برقرار نہیں رہا۔ عبدالرزاق نے احمد پور شرقیہ کی عدالت میں کیس دائر کر دیا۔ کیس مختلف مراحل طے کرتے ہوئے دربار معلیٰ میں پہنچا۔ دربار معلیٰ نے یہ کیس بہاولپور چیف کورٹ

کے حج محمد اکبر مرحوم کو ریف کر دیا اور حکم دیا کہ کیس کے مالہ اور ماغلیہ پر پورا غور و خوض کر کے فیصلہ دیا جائے کہ قادیانی ہو جانے سے نکاح برقرار رہتا ہے یا فسخ ہو جاتا ہے حج صاحب نے فریقین کو نوٹس جاری کئے۔ قادیانی عبدالرزاق برملا کہتا تھا کہ مسلمان میرا مقابلہ کیسے کر سکتے ہیں، اس لئے کہ میری پشت پر قادیان کا خزانہ ہے۔ بہاولپور کے علماء کرام کی استدعا پر امام العصر حضرت علامہ انور شاہ کشمیریؒ اپنے رفقاء، تلامذہ مفتی اعظم پاکستان مولانا مفتی محمد شفیعؒ، مولانا سید بدر عالم میٹھی، مولانا ابوالوفاء شاہ جہانپوریؒ سمیت تشریف لائے اور جب تک کیس زیر سماعت رہا۔ حضرت شاہ صاحبؒ بہاولپور میں قیام فرما رہے۔ حج صاحب نے فریقین کو بھرپور موقع دیتے ہوئے سنا اور فیصلہ محفوظ کر لیا۔ حضرت شاہ صاحب نے واپس جاتے ہوئے بہاولپور ریاست کے مذہبی امور کے انچارج مولانا محمد صادق کو حکم فرمایا کہ اگر فیصلہ میری زندگی میں ہوا تو میں خود سون لوں گا اور اگر میری وفات کے بعد ہوا تو میری قبر پر آ کر سنانا۔ چنانچہ آپ کی وفات کے بعد فیصلہ ہوا۔ حضرت مولانا محمد صادقؒ نے حسب وصیت قبر مبارک پر جا کر سنایا۔ اس فیصلہ کے مبارک اثرات اب بھی اہالیان بہاولپور میں موجود ہیں۔ اگرچہ اب تیسری نسل چل رہی ہے، لیکن قادیانیت کے خلاف مسلمانان بہاولپور میں جذبات کوٹ کوٹ کر بھرے ہوئے ہیں۔ راقم کو بھی بہاولپور میں دس سال گزارنے کی توفیق ہوئی۔ اگرچہ اب اس شعبہ میں تنزلی آگئی ہے، تاہم مبارک اثرات اب بھی موجود ہیں۔

سیٹلائٹ ٹاؤن میں درس: سیٹلائٹ

ٹاؤن بہاولپور سے دونوں جوان عالمی مجلس تحفظ ختم نبوت کے مبلغ مولانا محمد اسحاق ساتی مدظلہ کی خدمت میں آئے اور انہوں نے وہی قادیانیوں کے گھسے پٹے اشکالات کئے۔ مولانا ساتی نے انہیں جوابات دیئے۔ وہ قادیانیت سے خاصے متاثر نظر آ رہے تھے۔ حوالہ جات کے عکس بھی لے گئے تو مولانا نے قریبی جامع مسجد میں ۱۶ ستمبر مغرب سے عشاء تک پروگرام رکھا، جس میں قادیانیوں کے اشکالات کے جوابات، امت مسلمہ کی قادیانیت سے متعلق سوا سو سالہ خدمات پر تفصیل سے روشنی ڈالی گئی اور سامعین سے قادیانیوں سے بائیکاٹ کی اپیل کی گئی تقریباً ایک گھنٹہ بیان ہوا دو سو سے زائد حضرات نے شرکت کی۔

جامع مسجد غلہ منڈی میں ختم نبوت کورس:

جامع مسجد حاجی محمد اشرف میں عصر سے عشاء تک ختم نبوت کورس منعقد ہوا، جس کی دو نشستیں ہوئیں۔ ان نشستوں میں قادیانیوں کے امت مسلمہ سے بنیادی اختلافات پر گفتگو ہوئی۔ شرکائے کورس کو بتلایا گیا کہ یوں تو قادیانیوں نے مسلمانوں سے بیس سے زائد عقائد و مسلمات سے اختلافات کیا ہے، لیکن بنیادی تین مسائل ہیں: (۱) ختم نبوت، اجرائے نبوت، (۲) حیات و وفات عیسیٰ علیہ السلام، (۳) کذب و صدق مرزا قادیانی۔ امت مسلمہ قرآن و سنت اور اجماع امت کی روشنی میں ساڑھے چودہ سو سال سے یہ عقیدہ رکھے چلی آ رہی ہے کہ رحمت دو عالم صلی اللہ علیہ وسلم اللہ پاک کے آخری نبی، آخری رسول اور آخری پیغمبر ہیں، آپ کے بعد قیامت تک کسی کو نبوت نہیں ملے گی، جبکہ قادیانی،

مرزا قادیانی کو آخری نبی مانتے ہیں۔ حضور اکرم صلی اللہ علیہ وسلم کے بعد مرزا قادیانی کو نبی و رسول مانتے ہیں، لیکن مرزا قادیانی کے بعد نبوت نہیں خلافت مانتے ہیں، تو گویا ان کے نزدیک آخری نبی مرزا قادیانی ہے۔ سامعین کو بتلایا گیا کہ اب گفتگو کرنا نسبتاً آسان ہو گیا، قادیانی قرآن پاک سے کوئی آیت، احادیث نبویہ کے وسیع و عریض دفتر میں سے کوئی ایک حدیث پیش کریں چاہے موضوع کیوں نہ ہو، کسی کذاب راوی نے رحمت عالم صلی اللہ علیہ وسلم کی طرف منسوب کیا ہو کہ میرے بعد چودھویں صدی میں مرزا غلام احمد قادیانی نامی ایک شخص آئے گا اور وہ اللہ کا نبی ہوگا۔ امت مسلمہ کے ساڑھے چودہ سو سال میں سے کوئی ایک مسلمہ بین الطرفين بزرگ، عالم، محدث، مفسر، مجدد، فقیہ نے کہا ہو کہ حضور اکرم صلی اللہ علیہ وسلم کے بعد مرزا قادیانی اللہ کا نبی ہوگا:

نہ خنجر اٹھے گا نہ تلوار ان سے

یہ بازو میرے آزمائے ہوئے ہیں

دوسرا عقیدہ امت مسلمہ کا متفقہ عقیدہ ہے کہ حضرت عیسیٰ علیہ السلام آسمانوں پر زندہ موجود ہیں، قیامت کے قریب دوبارہ بنفس نفیس دنیا میں تشریف لاکر مذاہب باطلہ کا خاتمہ کریں گے۔ حضرت مسیح علیہ السلام کا ”رفع الی السماء“ قرآن پاک سے ثابت ہے اور نزول کا عقیدہ امت مسلمہ کا متفقہ عقیدہ ہے، جبکہ قادیانیوں کا عقیدہ یہ ہے کہ حضرت عیسیٰ علیہ السلام وفات پا چکے، احادیث میں جس عیسیٰ مسیح کی آمد کا تذکرہ ہے وہ مرزا قادیانی ہے۔ اس عقیدہ پر قادیانیوں کے پاس قرآن پاک سے کوئی ایک آیت،



کے راہنما مولانا سید احمد کاشمی مدظلہ تھے۔ تلاوت و نعت کے بعد عالمی مجلس تحفظ ختم نبوت کے زونل مبلغ مولانا محمد اسحاق ساتی نے تقریب کی غرض و غایت اور قومی اسمبلی کے یادگار فیصلہ کے اثرات و ثمرات کو بیان فرمایا۔ بعد ازاں راقم نے ۱۹۵۳ء، ۱۹۷۳ء، ۱۹۸۳ء کی تحریکوں، مطالبات، نتائج و عواقب پر روشنی ڈالی اور سامعین سے اپیل کی کہ وہ ان عظیم الشان فیصلوں کے تحفظ اور بقا کے لئے کسی بڑی سے بڑی قربانی سے دریغ نہیں کریں گے۔

**جامع مسجد المینار خانیوال: بانی سلسلہ نقشبندیہ کے معروف شیخ بلکہ شیخ المشائخ حضرت اقدس فضل علی قریشی کے خلیفہ بلکہ اجل خلفاء میں سے تھے حضرت مولانا خلیفہ عبدالملک صدیقی۔** ملک کے نامور نقشبندی بزرگ حضرت پیر غلام حبیب چکوال انہیں کے خلیفہ تھے۔ جن کے خلیفہ حضرت پیر ذوالفقار احمد نقشبندی آف جھنگ ہیں۔ موخر الذکر حضرت صدیقی دامت برکاتہم کے فرزند نسبتی بھی ہیں۔ حضرت خواجہ عبدالملک صدیقی کے جانشین ان کے اکلوتے فرزند حضرت خواجہ عبدالماجد نقشبندی مدظلہ ہیں، جو عالمی مجلس تحفظ ختم نبوت خانیوال کے امیر بھی ہیں۔ خانقاہی مصروفیات کے باوجود جماعتی کاموں میں ہر وقت سرگرم عمل رہتے ہیں۔ خانیوال مجلس کے مولانا عبدالستار گورمانی ہیں، جو خانیوال کے ساتھ ساتھ واہڑی کے مبلغ بھی ہیں، بھاری بھر کم جسامت کے باوجود متحرک رہتے ہیں۔

۱۹ ستمبر کا وقت راقم نے ساہیوال کے لئے دیا ہوا تھا۔ تحفیف سفر کے لئے لودھراں سے ۹۰ کلومیٹر کا سفر کر کے رات کا قیام جامع مسجد المینار

تحفظ کا عہد لیا گیا۔ جامع مسجد اور اس سے ملحقہ مدرسہ کے مہتمم قاری خلیل الرحمن، خطیب مولانا محمد شاہد ہیں۔

**مولانا عبدالکلیم حفظہ اللہ سے ملاقات:** بریلوی مکتب فکر کے معتدل عالم دین ہیں۔ راقم جب بہاولپور میں مبلغ تھا تو موصوف ہر تحریک میں پیش پیش رہے۔ ۱۹۸۳ء کی تحریک ختم نبوت ہو یا ڈاکٹر سلیمان اطہر (ڈاکٹر بہاء الدین موقر الہدیث) کے گستاخانہ تحقیر (مقالہ) کے خلاف موصوف نے بھرپور تعاون کیا۔ موصوف اس وقت جامع مسجد رشیدیہ ماڈل ٹاؤن اے بہاولپور کے خطیب تھے۔ تقریباً تیس پینتیس سال بعد ان سے ملاقات ہوئی۔ اس کی تقریب اس طرح ہوئی کہ دارالعلوم مدنیہ بہاولپور کے مدرس و مفتی مولانا محمد یوسف سلمہ نے لبانہ چوک نزد ریلوے اسٹیشن بہاولپور ۱۸ ستمبر صبح کی نماز کے بعد اپنی مسجد میں درس رکھا تو راقم نے مفتی صاحب سے درخواست کی کہ آپ کی ہمسائیگی میں ہمارے ایک بہترین دوست مولانا عبدالکلیم صاحب قیام فرمائیں، ان سے ملاقات ضروری ہے تو انہوں نے ناشتہ پر موصوف کو بلا لیا، اس طرح پرانے دوست مل بیٹھے۔

**جامع مسجد فاروقیہ لودھراں میں جلسہ:** عالمی مجلس تحفظ ختم نبوت لودھراں سٹی کے امیر مولانا محمد مرتضیٰ متحرک عالم دین ہیں۔ قاری حفیظ احمد شاہ نائب امیر، قاری سعید احمد ناظم ہیں تینوں متحرک آدمی ہیں۔ ۷ ستمبر ۱۹۷۳ء کے تاریخ ساز فیصلہ کی یاد میں انہوں نے جامع مسجد فاروقیہ عقب پرانا ہسپتال رسول بخش ٹاؤن میں تقریب کا اہتمام کیا۔ مہمان خصوصی جمعیت علماء اسلام

احادیث نبویہ سے کوئی ایک حدیث اور ایسے ہی اسلاف امت میں سے کسی ایک بزرگ کا صریح ارشاد گرامی نہیں ہے۔ اس میں چند شکوک و شبہات ہیں۔ ان میں سے کچھ شکوک و شبہات کے جوابات دیئے۔

۳... راقم نے کہا کہ قادیانیوں سے گفتگو کا سہل اور آسان طریقہ یہ ہے کہ مرزا قادیانی کے کردار و کریکٹر، اخلاق و عادات، عقائد و عبادات، پیشینگوئیوں پر گفتگو کی جائے، یہ سب سے آسان موضوع ہے۔ کورس میں زیادہ مدارس عربیہ کے طلباء، اساتذہ اور مدارس سے متعلق افراد تھے۔ عوام الناس میں محنت نہیں کی گئی، جبکہ علماء و طلباء تو قادیانیوں کے دجل و فریب پہلے ہی جانتے ہیں۔ کورس کا مقصد عوام کے عقائد و اعمال کی اصلاح ہوتا ہے۔ تمام مبلغین سے درخواست ہے کہ جہاں بھی کورس کا اہتمام کریں، وہاں جدید ذرائع ابلاغ و اسٹاپ، فیس بک، اخبارات میں خبروں، احباب کو ٹیلی فون کے ذریعہ اطلاع فرمائیں تاکہ کورس کی افادیت ہو سکے۔

**جامع مسجد سیدنا فاروق اعظم میں جمعہ:** جامع مسجد فاروق اعظم سیدنا علی المرتضیٰ ٹاؤن چورنگی بیرواہ احمد پور شرقیہ کاسنگ بنیاد خانقاہ عالیہ قادریہ راشدین پور شرقیہ رحیم یار خان کے سجادہ نشین حضرت اقدس میاں مسعود احمد دین پوری دامت برکاتہم نے ۲۰۰۶ء میں رکھا۔ مسجد خوبصورتی، انداز تعمیر میں احمد پور شرقیہ کی تمام مساجد میں سے یکتا ہے۔ ۱۸ ستمبر کا جمعہ المبارک کا خطبہ راقم نے دیا۔ خطبہ جمعہ میں ناموس رسالت اور ناموس صحابہ و اہلبیت کے

منعقد ہوئے، اس سلسلہ میں ۲۲ ستمبر کو ملتان میں گھنٹہ گھر سے کچری چوک تک مارچ رکھا گیا۔ مارچ کی کامیابی کے لئے کئی ایک شہروں میں علماء کرام کے کنونشن اور سیمینار بھی رکھے گئے۔ چنانچہ ۲۰ ستمبر ظہر سے عصر تک شاہی مسجد شجاع آباد میں بھی کنونشن منعقد ہوا، جس کے اغراض و مقاصد، وفاق المدارس العربیہ جنوبی پنجاب کے ممول مولانا زبیر احمد صدیقی مدظلہ نے بیان کئے۔ ان کے بعد مجلس احرار اسلام کے نائب امیر سید کفیل شاہ بخاری نے عظمت اصحاب و اہلبیت رسول پر تفصیلی بیان کیا۔ صدارت قاضی قمر الصالحین نے کی۔ آخری بیان محمد اسماعیل شجاع آبادی کا ہوا، مقررین نے موضوع کی عظمت کو سامنے رکھتے ہوئے ۲۴ ستمبر کے مارچ کو کامیاب کرنے کی اپیل کی۔

**جامع مسجد ختم نبوت رسول پور ملتان:** جامع مسجد ختم نبوت کے خطیب میرے پیر بھائی میرے حضرت اقدس مولانا سید جاوید حسین شاہ صاحب دامت برکاتہم کے خادم و خلیفہ مولانا محمد شاکر ملتان مدظلہ ہیں۔ حضرت اقدس جب ملتان یا مضافات میں تشریف لاتے ہیں تو حضرت والا کی گاڑی کی ڈرائیونگ اور حضرت والا کی خدمت مولانا محمد شاکر مدظلہ اپنے ذمہ لے لیتے ہیں۔ موصوف فرماتے ہیں کہ حضرت والا ان کے ہاں تشریف لائے تو تہجد کی نماز کے بعد فرمانے لگے، مولوی محمد شاکر! آپ کے قرب و جوار میں ایک مسجد ہے، جو ویران ہے، جہاں اذان و نماز نہیں ہوتی۔ موصوف فرماتے ہیں کہ میں نے عرض کیا کہ حضرت ہمارے قریب تو کوئی ایسی مسجد نہیں۔ حضرت شاہ صاحب دامت

بنیاد رکھی۔ موصوف عالمی مجلس تحفظ ختم نبوت ساہیوال کے ناظم اعلیٰ ہیں، امیر مولانا کلیم اللہ سلمہ مہتمم جامعہ رشیدیہ ساہیوال ہیں۔ قاری عبدالجبار کے حکم پر ان کے مدرسہ میں تھوڑی دیر کے لئے حاضری ہوئی اور ان کی زیارت و ضیافت سے مشرف ہوئے۔ بہر حال ان کے ہاں حاضری ہوئی بلکہ انہیں ساتھ لے کر رات ملتان دفتر میں پہنچے۔

**شاہی جامع مسجد شجاع آباد میں کنونشن:** شاہی مسجد شجاع آباد کے بانی شجاع آباد کے بانی نواب شجاع محمد خان تھے، جب شجاع آباد شہر آباد کیا، تو شہر کے وسط میں مسجد اور شہر کے شمال میں وسیع و عریض عید گاہ کی تعمیر کی اور خطیب پاکستان حضرت مولانا قاضی احسان احمد کے جد اعلیٰ قاضی محمد سلطان کو خطیب مقرر کیا۔ ان کے بعد مولانا قاضی محمد یونس، قاضی محمد امین، قاضی احسان احمد، قاضی عبداللطیف اختر یکے بعد دیگرے خطیب رہے، اس وقت شاہی مسجد کی خطابت و تولیت اور شاہی عید گاہ کی خطابت نبیرہ خطیب پاکستان مولانا قاضی قمر الصالحین کے پاس ہے، جو مجلس احرار اسلام اور مجلس تحفظ ختم نبوت کے زعماء میں سے ہیں۔ عشرہ محرم میں اسلام آباد، کراچی اور بعض دوسرے شہروں میں بعض منہ پھٹ ذاکروں نے حضرات صحابہ کرام کی شان اقدس میں دریدہ دہنی کی تو دیوبندی، بریلوی اور اہلحدیث مکاتب فکر کے زعماء نے ناموس صحابہ و اہلبیت کی حفاظت کے لئے اتحاد اہلسنت کے نام سے ایک اتحاد قائم کیا، جس کے زیر اہتمام کراچی، اسلام آباد، پشاور اور دوسرے شہروں میں بڑے بڑے اجتماعات

سے ملحقہ خانقاہ نقشبندیہ مالکیہ میں کیا تاکہ حضرت خواجہ صاحب دامت برکاتہم کی زیارت و ملاقات ہو جائے۔ ۱۹ ستمبر صبح کی نماز کے بعد المینار مسجد میں درس بھی دیا۔

**قابل ادا یان کورس:** جامع مسجد امیر معاویہ فریڈ ٹاؤن ساہیوال کے خطیب مولانا محمد شفیع قاسمی مدظلہ ہیں۔ جو خطیب پاکستان مولانا محمد ضیاء القاسمی کی خطابت کے خوشہ چیں اور گویا ان کے شاگردوں میں سے ہیں۔ مسلکی غیرت انہیں خطابت میں اپنے استاذ مولانا محمد ضیاء القاسمی سے ملی ہے۔ انہوں نے نوجوان علماء کرام کی دینی و مسلکی تربیت کے لئے ایک ہفتہ کا پروگرام تجویز کیا۔ کورس کا آغاز عقیدہ ختم نبوت سے کیا، چنانچہ ان کے حکم سے ۱۹ ستمبر کو ان کی مسجد میں صبح ۸ بجے سے ۱۱ بجے تک بعد نماز ظہر ۲ سے ۴ بجے تک مولانا عبدالحکیم نعمانی سلمہ اور راقم الحروف کے عقیدہ ختم نبوت کی اہمیت و فضیلت، حیات عیسیٰ علیہ السلام، مرزا قادیانی کے کردار و کریکٹر کے حوالہ سے لیکچرز ہوئے۔ دس بارہ علماء کرام نے ابتدائی داخلہ لیا، مولانا محمد شفیع قاسمی مدظلہ متحرک شخصیت کے مالک ہیں۔ انہوں نے بتلایا کہ ابتداً تو دس بارہ علماء کرام نے داخلہ لیا ہے۔ ایک آدھ دن میں کچھ مزید فقاء آگئے تو انہیں بھی داخلہ دیا جائے گا۔ تمام شرکاء کورس کو تقریباً دس ہزار روپے کی کتب مختلف موضوعات پر دی جائیں گی۔

**جامعہ محمدیہ میں حاضری:** جامعہ محمدیہ چک نمبر ۸۵ کسی زمانہ میں ساہیوال کے مضافات میں تھا۔ اب کمیٹی کی حدود میں ہے، چک مذکور میں مولانا قاری عبدالجبار مدظلہ نے مدرسہ کی

کسی سے فون پر لالہ جی، لالہ جی کہہ کر گفتگو کر رہے تھے۔ راقم نے کہا کہ لالہ جی کو میرا بھی سلام عرض کر دیں۔ میاں اعجاز نے بندہ کو فون ہی پکڑا دیا تو آگے صاحبزادہ محمد رضوان سلمہ تھے۔ خیر خیریت کے بعد فرمانے لگے کہ میں آپ سے ناراض ہوں۔ راقم نے وجہ ناراضگی دریافت کی تو فرماتے لگے کہ آپ لاہور تشریف لاتے ہیں اور مجھ سے نہیں ملتے۔ راقم نے کہا کہ ملاقات کا کیا ہے آج ہی ہو سکتی ہے۔ چنانچہ ۲۵ ستمبر کو ان کے ہاں حاضری ہوئی۔ عزیز مذکور ہمارے مخدوم زادہ بلکہ محسن زادہ ہیں، وہ اس طرح کہ عزیز کے والد گرامی حضرت حافظ محمد عابد نور اللہ مرقدہ نے محقق العصر حضرت مولانا محمد یوسف لدھیانویؒ سے عرض کیا کہ حضرت مجلس کے مبلغین ساری زندگی جمع پونجی اکٹھی کرتے رہیں حج نہیں کر سکتے، کوئی ایسی سبیل پیدا کی جائے کہ مبلغین و خدام ختم نبوت کو حج کی سعادت نصیب ہو جائے۔ حضرت لدھیانوی شہیدؒ نے اپنے خلیفہ و خادم حضرت مولانا محمد جمیل خان شہیدؒ کو اس طرف متوجہ فرمایا۔ ان کے بھائی حاجی عبدالرزاقؒ ”ختم نبوت حج گروپ“ اپنے ساتھیوں سے مل کر چلاتے ہیں جس میں سینکڑوں حجاج کرام ان کے گروپ سے حج کی سعادت حاصل کرتے ہیں، اس طرح اللہ پاک نے مبلغین کے لئے حج کا دروازہ کھول دیا۔ راقم کو بھی ۲۰۰۰ء میں حج کی سعادت نصیب ہوئی جو حضرت لدھیانویؒ، حضرت حافظ محمد عابد کی مرہون منت تھی، تو ۱۹ ستمبر کو مغرب سے عشاء تک محمد رضوان کے ہاں حاضری ہوئی نیز ان کے برادر نسبتی محمد ناصر چوہدری سے ملاقات ہوئی۔

☆☆.....☆☆

محمد عبداللہ لدھیانویؒ اپنے قدوم مہمنت لزوم سے علاقہ کو سرفراز فرماتے رہے۔ حضرت ثانیؒ کی وفات کے بعد جب شیخ المشائخ، خواجہ خواجگان حضرت خواجہ خان محمدؒ مجتہد نشین مقرر ہوئے اور ادھر عالمی مجلس تحفظ ختم نبوت کے نائب امیر بعد از ان امیر منتخب ہوئے، تو حضرت خواجہ صاحب جماعتی و خانقاہی اسفار میں آتے جاتے باگڑ سرگانہ ضرور وقت عنایت فرماتے۔ ہمارے موجودہ نائب امیر حضرت صاحبزادہ عزیز احمد مدظلہ کا سسرالی علاقہ ہے۔ ہمارے حضرت خواجہ صاحب کے خادم اور مرشد زادہ حضرت حافظ محمد عابد رحمہ اللہ کے حکم پر باگڑ سے خاصی تعداد میں احباب چناب نگر کانفرنس میں نہ صرف شرکت فرماتے ہیں بلکہ اپنے خورد و نوش کا بھی خود بندوبست فرماتے ہیں، اپنے ہاں سے آٹے کے توڑے، گھی، دالیں، سبزیات گوشت لے کر جاتے ہیں۔ جماعتی لنگر سے کھانا کھانے کو جماعت پر بوجھ سمجھتے ہیں۔ راقم بھی سال میں ایک آدھ جمعہ باگڑ میں ضرور حاضری دیتا ہے۔ امسال ۲۵ ستمبر کا جمعہ المبارک کا خطبہ راقم نے باگڑ کی مرکزی جامع مسجد میں دیا اور سامعین کو چناب نگر کانفرنس میں شرکت کی دعوت دی۔ اس علاقہ سے تعلق رکھنے والے میاں خان محمد سرگانہ مجلس کے مرکزی شوری کے رکن رہے۔

صاحبزادہ محمد رضوان سے ملاقات:

موصوف ہمارے حضرت خواجہ خان محمد صاحب کے خادم خاص اور مرشد زادہ حضرت حافظ محمد عابد کے فرزند ارجمند ہیں۔ عرصہ ہوا کہ ان سے ملاقات نہ ہو سکی۔ باگڑ سرگانہ میں ہمارے میزبان میاں محمد اعجاز سرگانہ کے مکان پر تھے کہ میاں اعجاز

برکاتہم نے فرمایا کہ تلاش کر کے صفائی کرو اور آج سے اذان و نماز کا سلسلہ شروع کر دو۔ میں نے عرض کیا ان شاء اللہ العزیز! نماز ظہر کے بعد حضرت والا کا فون آ گیا کہ مسجد تلاش کی ہے؟ میں نے عرض کیا، حضرت ان شاء اللہ! میں سروے کر کے رپورٹ پیش کرتا ہوں۔ فرماتے ہیں کہ میں تلاش کرتے کرتے مسجد میں پہنچا تو مسجد ۸x۸ فٹ کی تھی۔ اس کی چھت پر شہ تیر اور بھالے تھے اور لکڑی پر دیمک چھت تک لگی ہوئی تھی اور صحن میں بڑے بڑے جھاڑ تھے۔ میں نوجوانوں کو لے کر گیا۔ صفائی کرائی، عصر کی اذان و اقامت کے ساتھ نماز باجماعت کرا کے حضرت شاہ صاحب دامت برکاتہم کو رپورٹ پیش کی۔ فرمایا کہ اس مسجد کو دوبارہ تعمیر کرایا اور اس کا نام ختم نبوت مسجد رکھا اور آج کا پروگرام تحریک ختم نبوت کے اولین قائد کی یاد میں اسی مسجد میں رکھا جا رہا ہے۔ چنانچہ ۲۳ ستمبر مغرب کے بعد سے عشاء تک پروگرام منعقد ہوا۔ عنوان تھا ”عظمت رسول و اصحاب و اہل بیت رسول“ راقم نے تقریباً ایک گھنٹہ خطاب کیا، جس میں صحابہ کرامؓ و اہل بیت رسولؑ کی عظمت کو بیان کیا گیا۔ نیز ۲۴ ستمبر کو ملتان میں ہونے والے مارچ میں شرکت کی اپیل کی۔

باگڑ سرگانہ میں خطبہ جمعہ: باگڑ سرگانہ اہل

حق کا قدیمی مرکز ہے۔ تیسری پشت سے خانقاہ سراجیہ سے تعلق چلا آ رہا ہے، بلکہ باگڑ سرگانہ کی مرکزی جامع مسجد کی بنیاد خانقاہ سراجیہ کے بانی حضرت اقدس مولانا احمد خان نقشبندیؒ نے رکھی۔ بانی خانقاہ کی وفات کے بعد ان کے خلیفہ اور خانقاہ کے حلقہ میں مشہور حضرت ثانی مولانا



شاہد مسند نبویہ شاہ منصور صوابی

7 نومبر ہفتہ تا 8 نومبر عصر

بیتناج

# انعامی جلسہ

حضرت مولانا ابوالحق **بیضیان**  
 حضرت مولانا نورالہجای **شاہ منصور**  
 حضرت مولانا اعجاز الحق **شاہ منصور**

صاحبزادہ سید طریقت **عزیز احمد**  
 حضرت مولانا **عزیز احمد**

شاہین ختم نبوتہ **اسدیا**

سید طریقت **محمد ناصر الدین**  
 مولانا **محمد ناصر الدین**

حضرت مولانا **محمد الہی**  
 خواجہ **محمد الہی**

حضرت مولانا **محمد شاہ الدین**

حضرت مولانا **محمد اوسف شاہ**  
 سید **محمد اوسف شاہ**

حضرت مولانا **محمد اسدینی**  
 مجاہد ختم نبوتہ

حضرت مولانا **عزیز الرحمن ثانی**  
 مجاہد ختم نبوتہ

حضرت مولانا **قاسم اسدینی**  
 سید طریقت

نوٹ: اجتماع گاہ میں رات کو قیام کرنے والے احباب موسم کے مطابق بستر ہمراہ لائیں

شعبہ شروعات عالی مجلس تحفظ ختم نبوتہ صوابی